

د لاویانو کتاب

د کتاب پېژندنه

د لاویانو کتاب د تورات درېم کتاب دی. د دې کتاب نوم د لاوي د قبیلې څخه اخیستل شوی دی چې هغوی د کاهنتوب دنده په غاړه لرله.

په دې کتاب کې د عبادت او قربانی په اړه ډېر قوانین لیکل

شوي دي چې خدای اسراييليانو
ته ورکړي دي. همدارنگه په دې
کتاب کې د کفارې لويه ورځ او
نور مهم مذهبي اخترونه هم بيان
شوي دي. دا کتاب د مذهبي
پاکوالي په هکله هم لارښوونې
کوي (دا مونږ ته روښانه کوي
چې کوم شيان پاک دي او کوم
شيان ناپاک دي). دا کتاب داسې
قوانين هم بيانوي چې په هغو کې
ويل کيږي چې خلک بايد په
کومې طريقې سره د خدای

عبادت وکړي او څرنګه باید په
غریبانو باندې مهرباني وکړي.

د لایوانو د کتاب موضوع

پاکوالی دی. کله چې د اسراییلو

قوم په مصر کې د فسحې د

قربانی او د سینا په غره باندې د

لوظ په کولو سره د خدای د

ځانګړي میراث په توګه بېل کړای

شول، د لږې مودې په تېرېدلو

سره هغوی په بت پرستی یعنی

طلایي خوسې ته په عبادت کولو

هغه لوظ مات کړ. یوازي د موسی
په شفاعت سره خدای د هغوی د
له منځه وړلو څخه تېر شو او د
هغوی سره یې خپل لوظ نوی کړ.

د لاویانو کتاب او حتی د
سپېڅلي کتاب ټوله زړه لوظنامه د
حیواناتو قرباني کول د خدای په
حضور کې د عبادت کولو د یوې
اساسي برخې په توګه بیانوي.
کناهکارانو به د خدای حضور ته
د رسېدلو په خاطر قرباني کوله.

دا قرباني به د هغوی د گناهونو د
پتولو یوه وسیله گرځېدله. قرباني
به د بدل په توگه وه چې د یو
گناهکار په ځای به تر سره کېدله.

بې له شکه دې قربانیو نه شو
کولای چې د گناه ملامتي په
رښتیني ډول پاکه کړي، خو دا یوه
وسيله وه چې اسراییلیانو ته به
یې دا بنودل چې هغوی قربانی
کولو ته اړتیا لري او د عیسی
مسیح د قربانی یوه نمونه وه چې

په راتلونکې کې به د ټولو دپاره
قرباني کېده.

د موضوعگانو لست:

د نذرانو او قربانيو په اړه

قوانین ۱:۱ - ۷:۳۸

د کاهنانو په توګه د هارون او

د هغه د زامنو ټاکنه ۸:۱ -

۱۰:۲۰

د مذهبي پاکوالي او ناپاکۍ په

اږه قوانین ۱:۱۱ - ۱۵:۳۳

د کفارې ورځ ۱:۱۶ - ۳۴

په ژوندون او عبادت کې د

پاکوالي په اږه قوانین ۱:۱۷ -

۲۷:۳۴

سوځېدونکې نذرانه

① خښتن موسی د سپېڅلې

خېمې څخه راوغوښت او ورته

ویې ویل: ② «اسراييليانو ته

ووایه: کله چې ستاسو څخه یو

څوک څښتن ته یوه نذرانه

راوړي، نو هغه دې د خپلې پادې

یا رمې څخه یو حیوان د خپلې

نذرانې په توګه راوړي. ^(۳) که

چېرې هغه د خپلې پادې څخه یو

حیوان د سوځېدونکې نذرانې په

توګه وړاندې کوي، هغه باید یو

داسې خوسې راوړي چې څه عیب

په کې نه وي. هغه باید د سپېڅلې

څېمې د دروازې په خوله کې

وړاندې کړي، ترڅو څښتن هغه

قبول کړي. ④ هغه به د حیوان په
سر باندي خپل لاس کپړدي او دا
به د هغه د گناهونو د لپړې کولو
دپاره د کفاري په توگه قبول شي.
⑤ هغه باید د خښتن په حضور
کې خوسی حلال کړي او د
هارون زامن به چې د کاهنانو په
توگه خدمت کوي، د هغه وینه
راوړي او د قربانی د حای په
خلورو خواو باندي چې د
سپېڅلي خېمې د دروازي په
مخکې ده، وشیندي. ⑥ بیا دې د

هغه حيوان پوستکی وباسي او
توتې توتې به يې کړي، (۷) او
کاهنان دې د قرباني په حای
باندي لرگي په ترتيب سره کپړدي
او اور دې بل کړي. (۸) هغوی
دې د حيوان توتې شوې برخې د
سر او وازگې سره په اور باندي
کپړدي. (۹) بيا دې هغه کس
کولمې او پنبې ووينځي او کاهن
دې هغه ټول د قرباني په حای
باندي وسوځوي. دا سوځېدونکې
نذرانه ده، يو داسې بوی دی چې

په څښتن باندې بڼه لگېږي.

⑩ که چېرې هغه کس د

خپلې رمې څخه یو حیوان

وړاندې کوي، هغه باید تر وی او

څخه عیب په کې نه وي. ⑪ هغه

باید د څښتن په حضور کې د

قربانۍ د ځای شمال خواته حلال

کړي او کاهنان به د هغه وینه د

قربانۍ د ځای په څلورو خواو

باندې وشیندي. ⑫ وروسته له

دې چې حیوان ټوټې ټوټې شي،

کاهن به دا ټولې برخې د سر او
وازه کې سره په اور باندي کېږدي.

⑬ هغه بايد کولمې او پښې

ووینځي او کاهن دې دا قرباني

وړاندي کړي او هغه ټول دې د

قرباني په حای باندي وسوځوي.

دا سوځېدونکې نذرانه ده، یو

داسې بوی چې په خښتن باندي

ښه لگېږي.

⑭ که چېرې څوک یوه مرغی

د سوځېدونکې نذرانې په توګه

وړاندې کوي، هغه باید یوه کوتره
یا قمري وي. (۱۵) کاهن دې هغه د

قربانی په ځای باندې وړاندې
کړي، د هغې ورمپر دې تاو کړي
او سر یې د قربانی په ځای باندې
وسوځوي. د هغې وینه دې د

قربانی د ځای په اړخ کې
وڅخېږي. (۱۶) د هغې ججوره دې
د هرڅه سره لېرې کړي او د

قربانی د ځای لمرخاته خواته دې
چې ایرې اچول کېږي،
وغورځوي. (۱۷) د هغې وزرونه

دې ونیسی او د هغې بدن دې په
منځ کې داسې خیرې کړي چې
وزرونه یې ورڅخه بېل نه شي او
بیا دې هغه ټول د قربانی په ځای
باندي وسوځوي. دا سوځېدونکې
نذرانه ده، یو داسې بوی چې په
څښتن باندي بڼه لگېږي.

د غلې دانې نذرانه

① کله چې ستاسو څخه

څوک څښتن ته د غلې دانې

نذرانه وړاندي کوي، هغه نذرانه

دي د بنو اوږو څخه وي. په هغې
باندي دې د زيتونو تېل توی
کړي، قيمتي خوشبويي دې
ورباندي واچوي (۲) او د هارون
زامنو يعني کاهنانو ته دې
وروړي. کاهن دې د ټولې قيمتي
خوشبويي سره د بنو اوږو څخه
چې تېل ورسره گډ دي، يو موټی
راواخلي او هغه دې د يوې نمونې
په توگه چې ټوله څښتن ته
ورباندي کيږي، د قرباني په ځای
باندي وسوځوي. دا يوه داسې

نذرانه ده چې بوی یې په خښتن
باندي ښه لگېږي. (۳) د غلې دانې
پاتې نذرانه د کاهنانو ده، دا د هغو
نذرانو یوه ډېره سپېڅلې برخه ده
چې خښتن ته په اور باندي
تیارېږي.

(۴) که چېرې نذرانه داسې
ډوډۍ وي چې په تنور کې پخه
شوي وي، باید فطیره وي. هغه
باید د داسې ښو اوږو څخه تیاره
شوي وي چې د زيتونو تېل

ورسره گډ وي يا نري ډوډي چي

د زيتونو په تپلو باندي غوره

شوي وي. (۵) که چيري نذرانه

داسي ډوډي وي چي په تبي

باندي پخه شوي وي، هغه دي د

داسي بنو اوږو خخه تياره شي

چي د زيتونو تپل ورسره گډ وي،

خو فطيره دي وي. (۶) هغه ټوټي

ټوټي کړي او نور تپل ورباندي

واچوي، دا د غلي دانې يوه نذرانه

ده. (۷) که چيري نذرانه داسي

ډوډي وي چي په ارکاره باندي

پخه شوي وي، هغه دي د بنو
اوږو او د زيتونو د تپلو څخه
جوړه شي. ⑧ د دي شيانو څخه
چې کومه د غلې دانې نذرانه
جوړه شوي وي، هغه څښتن ته
راوړئ او کاهن ته يې وړاندې
کړئ، هغه به يې د قرباني ځای ته
يو سي. ⑨ کاهن به د هغې څخه
يوه برخه واخلي او هغه به د يوې
نموني په توگه چې ټوله څښتن ته
وړاندې کيږي، د قرباني په ځای
باندي وسوځوي. دا يوه داسې

نذرانه ده چي بوي يي په خبنتن
باندي بنه لکيري. (۱۰) د غلي داني
پاتي نذرانه د کاهنانو ده. دا ډېره
سپېڅلي ده. دا د هغو نذرانو يوه
ډېره سپېڅلي برخه ده چي خبنتن
ته په اور باندي تياريري.

(۱۱) د غلي داني هغه نذراني
چي خبنتن ته يي وړاندي کوي،
په هېڅ يوه کي دې خميره نه وي.
تاسو بايد په هغو نذرانو کي چي
خبنتن ته په اور باندي تياريري،

هېڅ خميره يا شات ونه کاروی.

⑫ باید د لومړنيو غلو دانو څخه

چې هر کال يې رپيئ څښتن ته

يوه نذرانه راوړي، خو هغه بايد د

قرباني په ځای باندې ونه

سوځول شي. ⑬ د غلې دانې په

هرې نذرانې باندې مالګه واچوي،

ځکه چې مالګه د خدای او

ستاسو په منځ کې د لوظ يوه نښه

ده. تاسو بايد په خپلو ټولو نذرانو

باندې مالګه واچوي.

١٤) کله چې تاسو خښتن ته د

لومړنيو رپبل شويو غلو دانو

نذرانه راوړئ، نو نينې شوې دانې

يا ميده اوږه ورته وړاندې کړئ.

١٥) په هغې باندي د زيتونو تپل

ورزيات کړئ او قيمتي خوشبويي

وړباندي واچوئ. دا د غلې دانې

يوه نذرانه ده. ١٦) کاهن به د ميده

اوږو او تپلو يوه برخه د نمونې په

توگه د ټولې قيمتي خوشبويي

سره يوځای د يوې نذرانې په

توگه وسوځوي.

① کله چې څوک د خپلې

پادې يو حيوان د سلامتې د

نذرانې په توگه د څښتن په

حضور کې وړاندې کوي، هغه دې

يو داسې غويی يا غوا وي چې

کوم عيب په کې نه وي. ② هغه

به خپل لاس د حيوان په سر

باندي کېږدي او هغه به د سپېڅلې

څېمې د دروازې په خولې کې

حلال کړي. بيا به د هارون زامن

چې کاهنان دي، هغه وينه د
قرباني د حای په خلورو خواو
باندي وشيندي. ③ هغه کس دي
د حيوان دغه برخې خستن ته د
داسې قرباني په توگه چې په اور
باندي تياريري، وړاندي کړي:
ټوله وازگه چې په کولمو باندي
پرته وي، ④ پښتورگي د هغې
وازگې سره چې د پاسه ورباندي
پرته وي او د اينې ډبره بڼه برخه.
⑤ بيا دي کاهنان هغه ټوله د
سوځېدونکې نذرانې سره د

قربانی په حای باندي وسوځوي.
د داسې نذرانې بوی په څښتن
باندي بڼه لگېږي.

⑥ که چېرې هغه کس د

خپلې رمې څخه یو حیوان څښتن

ته د سلامتۍ د نذرانې په توګه

وړاندي کوي، هغه دې یو داسې

ښځینه یا نر حیوان وي چې کوم

عیب په کې نه وي. ⑦ که چېرې

هغه پسه وړاندي کوي، ⑧ نو

خپل لاس دې د حیوان په سر

باندي کپردي او هغه دي د خپمې
په مخکې حلال کړي. کاهنان به د

هغه وينه د قرباني د حای په

خلورو خواو باندي وشیندي. ⑨

هغه دي د سلامتې د نذراني

خخه يوه داسې قرباني راوړي

چې په اور باندي خښتن ته

تیارېږي: لکه د هغې وازگه، ټول

لم چې د ملا د هډوکي سره نژدي

پرې کړل شوی وي او ټوله وازگه

چې په کولمو باندي پرته وي، ⑩

پښتورگي د هغې وازگې سره چې

د پاسه ورباندې پرته وي او د
اينې ډېره بڼه برخه. (۱۱) کاهن دې
هغه د خوړو د نذرانې په توگه
خښتن ته د قربانۍ په حای باندې
وسوځوي.

(۱۲) که چېرې د هغه کس
نذرانه يوه وزه وي، (۱۳) نو خپل
لاس دې د هغه حيوان په سر
باندې کېږدي او د سپېڅلې خېمې
په مخکې دې حلال کړي. بيا به
کاهنان د هغه وينه د قربانۍ د

حای په خلورو خواو باندي
وشیندي. (۱۴) هغه دي د خپلي
نذراني يوه برخه چې په اور
باندي خښتن ته تيارېږي، وړاندي
کړي: ټوله وازگه چې په کولمو
باندي پرته وي، (۱۵) پښتورگي د
هغې وازگې سره چې د پاسه
ورباندي پرته وي او د اينې ډېره
ښه برخه. (۱۶) کاهن به دا ټول د
خورو د نذراني په توگه چې
خښتن ورباندي خوشحالېږي د
قرباني په حای باندي وسوځوي.

توله وازگه د خبنتن ده.

①۷ هېڅ اسراييلي نه شي

کولای چې کومه وازگه یا وینه

وڅوري. دا یو تلپاتي حکم دی

چې ټول اسراييليان چې هر چیرته

اوسېږي، باید د هغه څخه پيروي

وکړي.»

په سهوې سره د شويو گناهونو

دپاره نذرانه

① خبنتن موسی ته وویل:

② «اسراييليانو ته ووايه: كله چي
خوك گناه كوي او په سهوي سره
د خستن حكمونه ماتوي، هغه
بايد دا لاندېني اصول مراعت
كړي.

③ كه چرې لوی كاهن گناه
وكړي او په دې ډول قوم گناهكار
كړي، هغه به يو داسې خوسى
وړاندې كوي چې كوم عيب په
كې نه وي او د خپلې گناه دپاره
به يې خستن ته قرباني كوي. ④

هغه دې خوسې د سپېڅلې
خېمې د دروازې خولې ته راوړي،
خپل لاس دې د هغه په سر
باندي کېږدي او د څښتن په
حضور کې دې هلته حلال کړي.
⑤ بيا به لوی کاهن د خوسې د
وینې څخه لږه وینه واخلي او
دنده خېمې ته به یې یوسي. ⑥
هغه دې خپله ګوته په وینه کې
غوټه کړي او لږه وینه دې واخلي
او اووه ځلې دې د څښتن په
حضور کې د سپېڅلې ځای د

پردي مخې ته وشيندي. ⑦ بيا به
کاهن لږه وينه په خپمه کې د
خوشبويي د قرباني د حای په
بنکرونو باندي وسولوي. هغه به
پاتي وينه د خپمې د دروازي په
خوله کې د سوخېدونکې نذرانې د
قرباني د حای په بېخ کې تويه
کړي. ⑧ هغه به د دې خوشي
خخه ټوله وازگه واخلي، يعني
هغه وازگه چې په کولمو باندي
پرته وي، ⑨ پښتورگي د هغې
وازگې سره چې د پاسه ورباندي

چرته وي او د اينې ډېره بڼه برخه،

⑩ لکه څنگه چې وازگه د

خوسي څخه چې د سلامتې د

نذرانې په توگه قرباني كيږي،

لېږي كيږي. بيا به كاهن هغه

سوځېدونكې نذرانې د قربانۍ په

ځاى باندې وسوځوي. ⑪ خو

هغه به د هغه پوستكې، ټوله

غوښه، سر، پښې او د هغه د نس

دنتنې برخې د خوشايو سره

واخلي، ⑫ هغه به ټول د كمپ

څخه دباندې پاك ځاى ته چرته

چې ايرې غورځول کيږي يوسي
او هلته به يې د لرگيو په اور
باندي وسوځوي.

⑬ که چېرې د اسراييلو ټول
قوم په سهوې سره گناه وکړي او
د خښتن د حکمونو څخه کوم
حکم مات کړي، نو هغوی به
گناهکار وگڼل شي. ⑭ کله چې
هغوی په خپله گناه پوه شي، بايد
د گناه د نذرانې په توگه يو
خوسی راوولي او د سپېڅلې خېمې

په مخکې دې هغه وړاندې کړي.
①۵ د قوم مشران دې خپل لاسونه
د خوسې په سر باندې کپړدي او
خوسې دې د خښتن په حضور
کې حلال شي. ①۶ بیا دې لوی
کاهن د خوسې د وینې څخه لږه
وینه واخلي او دننه خپمې ته دې
یوسي. ①۷ هغه دې خپله ګوته په
وینه کې غوټه کړي او هغه دې د
خښتن په حضور کې اووه ځلې د
پردې مخې ته وشیندي. ①۸ بیا
دې لوی کاهن لږه وینه په

سپېڅلې خېمه کې د څښتن په
حضور کې د خوشبويي د قرباني
د ځای په ښکرونو باندې
وسولوي. هغه به پاتې وينه د
سپېڅلې خېمې د دروازي په
خوله کې د سوځېدونکې نذرانې د
قرباني د ځای په بېخ کې تويه
کړي. (۱۹) بيا به هغه د خوسي ټوله
وازگه لېرې کړي او د قرباني په
ځای باندې به يې وسوځوي. (۲۰)
هغه به د دې خوسي سره
هماغسې کار وکړي لکه څنگه

چې د گناه د نذرانې د خوسې
سره يې كړې و. په دې ډول به
كاهن د قوم دپاره كفاره ادا كړي
او هغوی به وبخښل شي. (۲۱) بيا
به هغه خوسې د كمپ خخه
دباندي يوسي او وبه يې سوځوي،
لكه څنگه چې هغه خوسې يې
سوځولې و چې د هغوی د گناه
دپاره وړاندي شوی و. دا هغه
نذرانه ده چې د ټول قوم د گناه د
لپري كولو دپاره ده.

٢٢) کله چې یو مشر په سهوي

سره گناه وکړي او د خښتن د

حکمونو څخه کوم حکم مات

کړي، نو هغه به گناهکار وگڼل

شي. ٢٣) کله چې هغه د خپلې

گناه څخه خبر کړای شي، باید د

خپلې نذرانې په توگه یو داسې

سپرلی راوړي چې کوم عیب په

کې نه وي. ٢٤) هغه دې خپل

لاس د سپرلي په سر باندې

کېږدي او په هغه ځای کې دې

حلال کړي چې د خښتن په

حضور کي د سوځېدونکي نذرانې
د پاره حیوانات حلالېږي. دا د گناه
نذرانه ده. (۲۵) بیا دې کاهن د هغه
سپرلی د وینې څخه په خپله گوته
باندې لږه وینه راواخلي او د
قربانۍ د ځای په بنکرونو باندې
دې وسولوي. پاتې وینه به د
قربانۍ د ځای په بېخ کې تویه
کړي. (۲۶) بیا دې هغه دا ټوله
وازگه د قربانۍ په ځای باندې
وسوځوي لکه څنګه چې هغه د
سلامتۍ د نذرانې وازگه

وسوځوله. په دې ډول به کاهن د
هغه مشر د گناه دپاره کفار ه ادا
کړي او هغه به وبخښل شي.

②٧ که چېرې کوم عادي کس

په سهوې سره گناه وکړي او د
خښتن د حکمونو څخه کوم حکم

مات کړي، نو هغه به گناهکار

وگڼل شي. ②٨ کله چې هغه د

خپلې گناه څخه خبر کړای شي،

باید د خپلې نذرانې په توگه یوه

داسې وزه راوولي چې کوم عیب په

کې نه وي. (۲۹) هغه دې خپل
لاس د هغې په سر باندې کېږدي
او د سوځېدونکې نذرانې په ځای
کې دې حلاله کړي. (۳۰) بیا دې
کاهن په خپله ګوته باندې د هغه
حيوان لږه وینه راواخلي او د
قربانۍ د ځای په ښکرونو باندې
دې وسولوي او پاتې وینه دې د
قربانۍ د ځای په بېخ کې تويه
کړي. (۳۱) هغه به د وزې ټوله
وازه لېرې کړي، لکه څنګه چې
د سلامتۍ د نذرانې څخه لېرې

کیري او کاهن به هغه د قربانی په
خای باندې وسوځوي چې بوی
یې په خښتن باندې ښه لگیري.
په دې ډول به کاهن د هغه کس د
کناه دپاره کفاره ادا کړي او هغه
به وبخښل شي.

③۲ که چېرې هغه د خپلې

کناه د نذرانې په توگه یوه مېړه

راولي، هغه باید داسې مېړه وي

چې کوم عیب په کې نه وي. ③۳

هغه دې خپل لاس د هغې په سر

باندي کپردي او د سوخېدونکې

نذرانې په حای کې دې حلاله

کړي. ^(۳۴) بیا دې کاهن په خپله

گوته باندي د هغه حیوان لږه وینه

راواخلي او د قربانۍ د حای په

سنگرونو باندي دې وسولوي او

پاتې وینه دې د قربانۍ د حای په

سپڅ کې تویه کړي. ^(۳۵) بیا به د

هغې خڅه ټوله وازگه لېرې کړي،

لکه خنګه چې د سلامتۍ د

نذرانې د پسه یا مېرې خڅه لېرې

کېږي او کاهن به هغه د قربانۍ په

خای باندي د هغو نذرانو سره
يوخای وسوځوي چې خښتن ته
تیارېږي. په دې ډول به کاهن د
هغه کس د گناه دپاره کفاره ادا
کړي او هغه به وبخښل شي.

د گناه نذرانو ته اړتیا

① په دې لاندېنيو حالتونو

کې د گناه نذرانې ضروري دي:

که چېرې څوک د شاهدي

ورکولو دپاره محکمې ته وغوښتل

شي او د هغو شيانو په اړه چې
هغه ليدلي يا اورېدلي دي
معلومات ورنه کړي، نو هغه ته
دې د خپلو بدو سزا ورکړل شي.

② که چېرې د چالاس په

سهوې سره د يو شي سره چې په
مذهبي لحاظ ناپاک وي لکه مړ
شوي حيوان سره ولگيږي، نو کله
چې پوه شي چې هغه څه کړي
دي، نو هغه کس ناپاکه او
کناهکار دی.

③ که چپري شوک په سهوي
سره د انساني ناپاکی سره که هغه
هرڅه وي ولکيري، نو څنگه چې
پوه شي چې څه يې کړي دي،
هغه به گناهکار وگنل شي.

④ که چپري د يو چا فکر نه
وي او قسم وڅوري، مهمه نه ده
چې د څه شي په هکله وي،
څنگه چې ورڅخه خبر شي، نو
هغه به گناهکار وگنل شي.

⑤ کله چې څوک د دغو

ګناهونو څخه یوه ګناه وکړي، هغه

باید د هغې ګناه اقرار وکړي ⑥

او د خپلې ګناه د جریمې په توګه

باید څښتن ته د نذرانې په توګه

یوه مېړه یا وزه راوړي او کاهن به

د هغه د ګناه دپاره کفاره ادا کړي.

⑦ که چېرې هغه کس مېړه یا

وزه نه شي اخیستلی، نو څښتن

ته دې د خپلې ګناه د جریمې په

توګه دوه کوټرې یا دوه

قمری گانی راوړي یعنی یوه د

گناه د نذرانې او بله د

سوځېدونکې نذرانې دپاره. ⑧

هغه دې کاهن ته راوړي او کاهن

به لومړی یوه د گناه د نذرانې

دپاره وړاندې کړي. هغه دې په

داسې طریقې سره د هغې ورمپړ

تاو کړي چې سر ورڅخه بېل نه

شي. ⑨ هغه دې د گناه د نذرانې

څخه لږه وینه د قربانۍ د حای په

اړخ کې وشیندي، پاتې وینه باید

د قربانۍ د حای په بېخ کې تویه

شي. دا د گناه نذرانه ده. (۱۰) بيا به
د مقرراتو له مخې هغه دوهمه
مرغی د سوځېدونکې نذرانې په
توگه وړاندې کړي. په دې ډول به
کاهن د هغه کس د گناه دپاره
کفاره ادا کړي او هغه به وبخښل
شي.

(۱۱) که چېرې هغه کس دوه
کوټرې يا دوه قمري گانې هم نه
شي اخيستلی، نو د خپلې گناه د
نذرانې دپاره دې يو کيلوگرام بڼه

اوڤره راوڤري. په هغو باندي دې د
زیتونو تپل یا قیمتي خوشبویي نه
اچوي، حُکمه چې دا د گناه نذرانه
ده. (۱۲) هغه باید کاهن ته راوږي،

کاهن به د هغو اوږو څخه چې
ټول څښتن ته وړاندي کيږي، یو
موتی د نمونې په توگه راواخلي
او د نورو نذرانو سره به یې د
قربانی په حای باندي وسوځوي.
دا د گناه د لږې کولو نذرانه ده.
په دې ډول به کاهن د هغه د

گناهونو دپاره کفاره ادا کړي او

هغه به وبخښل شي. پاتې نذرانه
به د غلې دانې د نذرانې په شان د
کاهن وي.»

د تاوان نذرانه

①۴ خښتن موسی ته وویل:

①۵ «که چیرې څوک په سهوې

سره هغه شيان چې خښتن ته

وقف شوي دي يا د هغو بيه کاهن

ته ورنه کړي، نو هغه دې د تاوان

د نذرانې په توگه خښتن ته يو

داسې پسه راوړي چې کوم عيب

په کې نه وي. د هغه بيه دې د
هغو پيسو له مخې وي چې په
سپېڅلي ځای کې ورڅخه کار
اخيستل کېږي. ^(۱۶) برسېره پردې،
نوموړی بايد هغه پيسې ورکړي
چې د هغو په ورکولو نه دی
بريالی شوی او شل فيصده دې
زياتي هم ورکړي. هغه به دا ټولې
پيسې کاهن ته ورکوي. کاهن به د
هغه دپاره په پسه باندي د تاوان د
نذرانې په توگه کفاره ادا کړي او
هغه به وبخښل شي.

①۷ که چپري شوک په سهوي

سره گناه وکړي او د خښتن د

حکمونو څخه کوم حکم مات

کړي، نو هغه گناهکار دی او د

هغې جرمانه به ورکوي. ①۸ هغه

دې د تاوان د نذرانې په توگه

کاهن ته يو داسې پسه راوړي چې

کوم عيب په کې نه وي او مناسبه

بیه ولري. په دې ډول به کاهن د

هغه د گناه دپاره چې په سهوي

سره يې کړې ده، کفاره ادا کړي او

هغه به وبخښل شي. ①۹ دا د هغې

گناه دپاره د تاوان يوه نذرانه ده
چې د خښتن په وړاندې يې کړې
ده.»

① خښتن موسی ته وويل:

② «فرض کړئ د کوم کس سره

د بل چا کوم شی د امانت په توگه

ایښی وي او هغه ورته دروغ

ووایي چې هغه شی ورک شوی

دی یا غلا شوی دی او په دې

باندې د خښتن په وړاندې گناه

وکړي. یا فرض کړئ کوم شی

غلا کړي يا يې د چا څخه په
زور واخلي. (۳) يا کوم ورک
شوی شی پیدا کړي او دروغ
ووایي او يا قسم وخورې چې
هغه يې نه دی موندلی، (۴-۵) نو په
دې ډول که چېرې يو کس گناه
کوي، نو کوم شی چې هغه په غلا
تر لاسه کړی وي، هغه دې بېرته
ورکړي. په هغه ورځ چې دا ثابته
شي چې هغه گناهکار دی، نو د
هغه خاوند ته دې پوره تاوان
ورکړي او شل فیصده دې زیات

هم ورکړي. ⑥ نو هغه دې يو
داسې پسه چې کوم عيب په کې
نه وي او د تاوان د نذرانې په
توگه خښتن ته وړاندې کېږي،
کاهن ته راوولي. هغه دې مناسبه
بیه ولري. ⑦ په دې ډول به
کاهن د خښتن په حضور کې د
هغه دپاره کفاره ادا کړي او هغه به
وبخښل شي.»

سوځېدونکې نذرانه

⑧ خښتن موسی ته وویل:

⑨ «هارون او د هغه زامنو ته دا

حکم ورکړه چې د سوځېدونکې

نذرانې دپاره دغه اصول دي:

سوځېدونکې نذرانه دې د شپې

خخه تر سهاره پورې د قربانۍ په

ځای باندې پاتې شي او د قربانۍ

په ځای باندې بايد اور بل وساتل

شي. ⑩ بيا به کاهن خپل د کتان

نېکرونه د کتان د چينې سره

واغوندي او د سوځېدونکې

نذرانې ايرې به چې د قربانۍ په

ځای باندې پاتې شوې دي، لېرې

کڙي او د قربانی د حای په خنک
کڙي به یې واچوي. (۱۱) بیا دې هغه

دا کالي وباسي او نور دې
واغوندي او ایري دې د کمپ
خخه دباندې یو پاک حای ته
یوسي. (۱۲) د قربانی په حای

باندې باید اور بل وساتل شي او
باید مړ نه شي. کاهن دې هر
سهار د اور لږکي ورزیاتوي او په
اور باندې دې سوځېدونکي
نذرانه په ترتیب سره ږدي او په
هغه باندې دې د سلامتی د

نذرانې وازگه وسوځوي. (۱۳) د
قربانۍ په ځای باندې بايد اور په
دوامداره توگه بل وساتل شي او
بايد مړ نه شي.

د غلې دانې نذرانه

(۱۴) د غلې دانې د نذرانې
دپاره دغه اصول دي: د هارون
زمان چي کاهنان دي دا نذرانه
دي د قربانۍ د ځای مخې ته
خښتن ته وړاندې کړي. (۱۵) کاهن
دي د بنو اوږو او تپلو څخه چي

قيمتي خوشبويي ورباندي شيندل

شوي ده او ټوله خښتن ته

ورباندي کيږي، يو موټي د نموني

په توگه واخلي او د قرباني په

خاي باندي دې وسوځوي. د دې

نذراني بوي په خښتن باندي ښه

لکيږي. (۱۶-۱۷) د هغې پاتي برخه به

کاهنان وخوري. د هغې خڅه دې

فطيره ډوډي پخه شي او په يو

سپڅلي خاي يعني د سپڅلي

خڅمي په حوډلي کي دې وخورل

شي. خښتن هغه کاهنانو ته د هغو

نذرانو خخه چي په اور باندي
ورته تياريري د هغوی د برخي په
توگه ورکړي ده. دا د گناه او
تاوان د نذرانو په شان ډېره
سپېڅلې ده. (۱۸) د هارون هره
اولاده چي نارينه وي هغه خوړلی
شي. دا د هغو دوامدارو نذرانو يوه
برخه ده چي تل به خښتن ته په
اور باندي تياريري. که بل څوک
هغو نذرانو ته لاس وروړي، نو د
هغو سپېڅلتوب به ورته زیان
ورسوي.»

١٩) همدارنگه خبنتن موسی ته

ووویل: ٢٠) «دا هغه نذرانه ده چي

هارون او د هغه زامن يې بايد په

هغه ورځ چي هغوی په کي د

کاهنانو په توگه ټاکل کيږي،

خبنتن ته وړاندي کږي: هغوی

دي يو کيلوگرام بڼه اوږه د نذرانې

په توگه خبنتن ته وړاندي کږي

(د غلي دانې د ورځني نذرانې په

اندازه). د هغې خخه دي نیم په

سهار کي او نیم په ماښام کي

وړاندي کږي. ٢١) هغه دي د تپلو

سره گډ شي او په تبي باندې دې

پاخه شي او بيا دې میده میده

شي او د غلې دانې د نذرانې په

توگه دې وړاندې شي. دا يو

داسې بوی دی چې په خښتن

باندې بڼه لگېږي. (۲۲) د هارون د

اولادې خخه چې هرڅوک د لوی

کاهن په توگه خدمت کوي، تل به

دا نذرانه وړاندې کوي. هغه دې

خښتن ته د قربانۍ په توگه ټول

وسوځول شي. (۲۳) د کاهن د غلې

دانې هره نذرانه بايد ټوله

وسوځول شي، هغه بايد ونه

خوړل شي.»

د گناه نذرانه

٢٤ څښتن موسی ته وويل:

٢٥ «هارون او د هغه زامنو ته

ووايه چې د گناه د نذرانې دپاره

دغه اصول دي: د گناه د نذرانې

دپاره دې حيوان په هغه ځای کې

چې د سوځېدونکې نذرانې دپاره

حيوانات حلالېږي، حلال شي. دا

دېره سپېڅلې نذرانه ده. ٢٦ کاهن

چې دا حيوان قرباني کوي، هغه
دې په يو سپېڅلي ځای يعنې د
سپېڅلي خېمې په حوډلي کې
وځوري. (۲۷) که يو څوک يا يو
شي د دې حيوان د غوښې سره
ولگيري، د هغې سپېڅلتوب به
ورته زيان ورسوي. که چېرې د
کاليو کوم ځای د دې حيوان په
وینه ککر شي، هغه بايد په يو
سپېڅلي ځای کې ووينځل شي.
(۲۸) د خاورو يو لوبښی چې هغه
غوښه په کې خوټول کيږي، بايد

مات شي او که چپري د برنجو د
لوښي خخه کار اخیستل کيږي،
بايد وموښل شي او په اوبو
ووینځل شي. (۲۹) د کاهنانو د
کورنيو هر نارينه کولای شي چې
دا نذرانه وڅوري، هغه ډېره
سپېڅلې ده. (۳۰) خو د گناه کومه
نذرانه چې وینه يې سپېڅلې
خېمې ته راوړل کيږي چې په
سپېڅلې ځای کې يې کفاره ادا
شي، هغه نذرانه بايد ونه خوړل
شي، بلکې وسوځول شي.

د تاوان نذرانه

① د تاوان د نذرانې دپاره

چې دپره سپېڅلې ده، دغه اصول

دي: ② د تاوان د نذرانې دپاره

دې حيوان په هغه ځای کې حلال

شي چې د سوځېدونکې نذرانې

دپاره حیوانات حلالېږي او د هغه

وینه دې د قربانۍ د ځای په

خلورو خواو باندي وشیندل شي.

③ د هغه ټوله وازگه دې وړاندې

شي، لکه لم او هغه وازگه چې په

کولمو باندي پرته ده، ④

پښتورگي د هغې وازگې سره چې

د پاسه ورباندي پرته وي او د

اينې ډېره بڼه برخه. ⑤ کاهن به

هغه ټول د قرباني په حای باندي

د داسې نذراني په توگه وسوځوي

چې خښتن ته تيارېږي. دا د

تاوان نذرانه ده. ⑥ د کاهن د

کورني هر نارينه کولای شي چې

هغه وخورې، خو هغه بايد په يو

سپېڅلي حای کې وخورل شي،

حکه چې ډېره سپېڅلي ده.

⑦ د گناه د نذرانې او د تاوان

د نذرانې دواړو دپاره يوشان

قانون عملي کيږي: غوښه د کاهن

ده يعني د هغه چا دپاره ده چې د

دې نذرانو په وسيله کفارو ادا

کوي. ⑧ د سوځېدونکې نذرانې

د حيوان پوستکي د هغه کاهن

دې چې قرباني وړاندې کوي. ⑨

د غلې دانې هره نذرانه چې په

تتور کې يا په ارکاره يا په تبي

باندې پخيري، هغه د کاهن يعني

د هغه چا ده چې هغه نذرانه

خدای ته وړاندې کوي. ⑩ خو د
خامې غلې دانې ټولې نذرانې که
د تپلو سره گډې وي یا وچې
وي، هغه د هارون د زامنو یعنی د
ټولو کاهنانو دي او باید د هغوی
ترمنځ په مساوي ډول ووېشل
شي.

د سلامتې نذرانه

⑪ د سلامتې د هغو نذرانو
دپاره چې یو کس یې خښتن ته
وړاندې کوي، دغه اصول دي: ⑫

که چپرې هغه کس دا نذرانه
خدای ته د شکرانې د نذرانې په
توگه وړاندې کوي، هغه به د هغه
حيوان سره چې قرباني کېږي، د
يوې فطيرې ډوډۍ نذرانه وړاندې
کوي: هغه دې د بنو اوږو څخه
درې ډوله ډوډۍ پخې کړي چې
دوه يې د زيتونو په تېلو کې پخې
شوي وي او يوه دې نرۍ ډوډۍ
وي چې تېل ورباندې موبنل
شوي وي. (۱۳) هغه کس دې څو
خميره ډوډۍ هم وړاندې کړي.

١٤) د هر ډول ډوډۍ څخه دې

يوه يوه ډوډۍ د يوې ځانگړې

اعانې په توگه څښتن ته وړاندې

کړي. دا د هغه کاهن دپاره دي

چې د حيوان وينه اخلي او د

قربانۍ په ځای باندې يې شيندي.

١٥) د دغې سلامتۍ نذرانې د

حيوان غوښه بايد په هماغه ورځ

چې هغه قرباني کيږي، وخورل

شي. د هغې څخه دې تر بل

سهاره پورې هېڅ شی پاتې نه

شي.

①٦ که چپرې يو کس د خپلې

خوښې نذرانه يا د نذر ورکولو په

توگه د سلامتۍ نذرانه راوړي، نو

د قربانۍ غوښه دې په هماغه

ورځ چې وړاندې کيږي، وخورل

شي. خو څه چې پاتې شي، هغه

دې په راتلونکې ورځ وخورل

شي. ①٧ کومه غوښه چې د

قربانۍ څخه تر درېمې ورځې

پورې پاتې کيږي، بايد وسوځول

شي. ①٨ که چپرې د سلامتۍ د

نذرانې کومه غوښه په درېمه ورځ

و خوړل شي، خدای به د هغه کس
نذرانه قبوله نه کړي. دا به د هغه
په نذرانه کې حساب نه شي،
بلکې هغه به ناپاکه وگنل شي. که
څوک د هغې څخه لږه و خوري،
نو د خپلو بدو سزا به وويني. ^(۱۹)
که چېرې دا غوښه په يو ناپاکه
شي باندې ولگيږي هغه بايد ونه
خوړل شي، بلکې بايد وسوځول
شي.

که څوک پاک وي، هغه

کولای شي چې دا غوښه وڅوري

②۰ خو که چېرې څوک ناپاک

وي او د سلامتۍ د نذرانې هغه

غوښه چې څښتن ته وړاندې

کېږي وڅوري، نو هغه کس باید د

خدای د قوم څخه وشرل شي.

②۱ که چېرې یو کس یو ناپاکه

شي ته لاس وروړي، که هغه

انساني ناپاکي وي یا په مذهبي

توگه یو ناپاکه حیوان وي او بیا د

سلامتۍ د نذرانې هغه غوښه

وڅوري، نو هغه کس باید د

خدای د قوم خخه وشرل شي.»

د وازگې او وینې خوړل حرام دي

②۲ خښتن موسی ته وویل:

②۳ «د اسراییلو قوم ته ووايه چې

د غویانو، وریو او وزو وازگه مه

خوړی. ②۴ د یو حیوان وازگه

چې په خپل مرگ مړ شوی وي

یا یو وحشي حیوان وژلی وي،

باید په هېڅ ونه خوړل شي، خو د

هغه خخه د کوم بل مقصد دپاره

کار اخیستلی شي. ②۵ هرڅوک

چې د يو داسې حيوان وازگه
وځوري چې کېدای شي د يوې
نذرانې په توگه څښتن ته په اور
باندي تياره شي، هغه بايد د
خدای د قوم څخه وشرل شي.
②۶ هر چيرته چې اوسېږئ، بايد د
مرغی يا د حيوان وينه ونه
خوړئ. ②۷ هر څوک چې دا
قانون مات کړي بايد د خدای د
قوم څخه وشرل شي.»

د کاهنانو برخه

٢٨ څښتن موسی ته وویل:

٢٩ «اسراييليانو ته ووايه چې

هرڅوک چې د سلامتې نذرانه

وړاندې کوي، هغه دې څښتن ته

د هغې يوه برخه د ځانگړي

سوغات په توگه راوړي. ٣٠ هغه

دې په خپل لاس هغه نذرانه

راوړي چې څښتن ته په اور

باندي تيارېږي. هغه دې د حيوان

سینه د وازگې سره پورته ونيسي،

ترڅو دا وښايي چې هغه ماته

وقف شوي دي. ٣١ کاهن به

وازگه د قربانی په حای باندي
وسوځوي، خو سینه به د کاهنانو
شي. (۳۲) همدارنگه تاسو باید د
خپلي سلامتۍ د نذرانې د حیوان
شاتنۍ بني پښه کاهن ته د
ځانگړې اعانې په توگه ورکړئ.
(۳۳) کاهن چې د سلامتۍ د نذرانې
وینه او وازگه وړاندي کوي، هغه
په شاتنۍ بني پښه د خپلي برخې
په توگه واخلي. (۳۴) د حیوان سینه
یو ځانگړی سوغات دی او
شاتنۍ بني پښه یوه ځانگړې

اعانه ده چې خبنتن د اسراييلو د
خلکو څخه اخیستي او کاهنانو ته
يې ورکړې ده. په دې خاطر د
اسراييلو خلک بايد هغه د تل
دپاره کاهنانو ته ورکړي.»

③۵ دا د هغې نذرانې برخه ده
چې خبنتن ته په اور باندي
تیارېږي چې هارون او د هغه
زامنو ته په هغه ورځ ورکړل شوه
چې هغوی د کاهنانو په توگه د
خبنتن د خدمت دپاره وټاکل

شول. (۳۶) په هغه ورځ څښتن د

اسراييلو قوم ته امر وکړ چې

هغوی ته د نذرانې دا برخه

ورکړي. دا يو داسې قانون دی

چې د اسراييلو قوم بايد د تل

دپاره ورته غاړه کېږدي.

(۳۷) دا اصول د دغو نذرانو

دپاره دي لکه سوځېدونکې

نذرانې، د غلې دانې نذرانې، د

کناه نذرانې، د تاوان نذرانې، د

ټاکنې نذرانې او د سلامتۍ نذرانې.

٣٨ په دښته کې د سینا په غره

پاندي څښتن موسی ته دا

حکموڼه ورکړل او په هماغه ورځ

موسی د اسراییلو قوم ته وویل

چې خپلې نذرانې راوړي.

د هارون او د هغه د زامنو ټاکنه

(هجرت ۱: ۲۹-۳۷)

١ څښتن موسی ته وویل:

٢ «هارون او د هغه زامن راوله.

د هغوی د کاهنتوب کالي، د مسح

کولو تپل، د گناه د نذرانې دپاره

خوسی، دوه پسونه او هغه ټوکری
چې فطیره ډوډی په کې ده، ټول
راوړه. ③ بیا ټول قوم د سپېڅلې
خېمې د دروازي خولې ته راټول
کړه.»

④ موسی د خښتن حکم په

ځای کړ او کله چې قوم راټول

شو، ⑤ نو هغه ورته وویل:

«اوس چې زه کوم کار کوم هغه د

خښتن حکم دی.»

٦) بيا موسی هارون او د هغه

زامن راوستل او غسل يې ورته

ورکړ. ٧) هغه هارون ته کمیښ

او چپنه واغوستله، د هغه په ملا

باندي يې يوه پټی وترله او

سپڅلی پشبندي ورباندي

واچاوه او هغه يې په هغه بڼه

اوبدل شوي کمربند باندي وتاړه

چي د هغه د ملا خخه تاو شوی

و. ٨) د هغه په سينه باندي يې

سينه پوښي وتاړه او په هغه کي يې

اوريم او تميم کېښودل. ٩) لکه

خنڱه چي خبنتن موسی ته امر
کری و، هغه هارون ته لونگی ور
په سر کړه او د هغې په مخه کې
یې د سرو زرو گل یعنی د وقف
کولو پاکه نښه کېښودله.

⑩ بیا موسی د مسح کولو تېل
واخیستل او هغه یې په خپمه او
ټولو شیانو باندې چې په هغې کې
وو، وشیندل او په دې ډول یې
هغه ټول خبنتن ته وقف کړل. ⑪
هغه لږ تېل واخیستل او اووه

خُلی یی د قربانی په حای باندي
وشیندل او د قربانی حای یی د
لویانو او تشت سره چې پایه یی
درلودله، مسح کړه چې خبستن ته
یی وقف کړي. (۱۲) همدارنگه هغه
د مسح کولو لږ تپل د هارون په
سر باندي توی کړل او هغه یی د
کاهنی د دندي دپاره وقف کړ. (۱۳)
بیا لکه څنگه چې خبستن موسی
ته امر کړی و، هغه د هارون زامن
مخکې راوستل او هغوی ته یی
کمیسونه واغوستل، په ملاکانو

باندي يې ورته پتي گانې وترلې او
خولي گانې يې ورته په سر كړې.

۱۴) بيا موسی د گناه د نذرانې

دپاره خوسی راوست او هارون او

د هغه زامنو د هغه په سر باندي

خپل لاسونه كېښودل. ۱۵) موسی

خوسی حلال كړ او لږه وینه يې

راواخيستله او هغه يې په خپله

كوته باندي د قربانی د حای په

تولو ښكرو نو باندي وسولوله، د

دې دپاره چې د قربانی حای

سپېڅلی شي. بیا هغه پاتې وینه د
قربانی د حای په بېخ کې تویه
کړه. په دې ډول د قربانی حای
سپېڅلی شو او هغه د گناه په
خاطر د قربانی د نذرانې دپاره یو
مناسب حای شو. (۱۶) همدارنگه
موسی ټوله وازگه چې په کولمو
باندي پرته وه، د اینې ډېره بڼه
برخه او پښتورگي چې وازگه
ورباندي پرته وي، واخیستل او
ټول یې د قربانی په حای باندي
وسوځول. (۱۷) څنگه چې څښتن

حکم کری و هغه پاتې خوشی د
پوستکي، غوښې او خوشایو سره
واخیست او هغه یې د کمپ خخه
دباندي وسوخواه.

۱۸) بیا موسی د سوخېدونکې

نذرانې دپاره پسه راوست او
هارون او د هغه زامنو د پسه په
سر باندي خپل لاسونه کېښودل.

۱۹) موسی پسه حلال کړ او وینه

یې د قربانۍ د خای په خلورو

خواو باندي وشیندله. ۲۰) هغه

پسه ټوټې ټوټې کړ او هغه یې د
سر او پاتې ټوټو او وازگې سره
وسوځول. (۲۱) څنگه چې څښتن
موسی ته امر کړی ؤ، هغه د نس
د نننۍ برخې او پښې ووینځلې او
ټول پسه یې د قربانۍ په ځای
باندي وسوځاوه. دا یوه
سوځېدونکې نذرانه وه چې بوی
یې په څښتن باندي ښه ولگېده.

(۲۲) بیا موسی بل پسه راوست.
دا پسه د کاهنانو د ټاکنې دپاره ؤ.

هارون او د هغه زامنو خپل

لاسونه د هغه په سر باندې

کېښودل. (۲۳) موسی په حلال کړ

او د هغه لږه وینه یې واخیستله او

د هارون د بني غوږ په نرمی، د

بني لاس په غټې ګوتې او د بني

پښې په غټه ګوته یې وسولوله.

(۲۴) بیا یې د هارون زامن مخکې

راوستل او د هغوی د بني غوږونو

په نرمیو، د بني لاسونو په غټو

ګوتو او د بني پښو په غټو ګوتو

یې لږه وینه وسولوله او پاتې وینه

یې د قربانی د حای په خلورو

خواو باندي وشیندله. (۲۵) هغه

وازگه، لم، هغه ټوله وازگه چې په

کولمو باندي پرته وي، د اینې

ډېره بڼه برخه، پښتورگي د وازگې

سره چې ورباندي پرته وي او

بني ورون واخیستل. (۲۶) بیا هغه

د فطیرې ډوډۍ د ټوکری خخه

چې خښتن ته وقف شوې وه یوه

ساده ډوډۍ، یوه غوره ډوډۍ او

یوه نری ډوډۍ راواخیستله او د

وازگې او بني ورون دپاسه یې

کېښودله. (۲۷) موسی هغه ټول د

هارون او د هغه د زامنو په

لاسونو کې کېښودل او دوی هغه

پورته ونيول، ترڅو دا وښايي چې

هغه څښتن ته وقف شوي دي.

(۲۸) بیا موسی دا شيان د هغوی

څخه بېرته واخيستل او هغه یې د

ټاکنې د نذرانې په توګه د

سوځېدونکې نذرانې سره د

قربانۍ په ځای باندې وسوځول.

د داسې نذرانې بوی په څښتن

باندې ښه لګېده. (۲۹) بیا موسی د

پسه سینه را واخیستله او د خبنتن
په حضور کې یې پورته و نیوله،
ترڅو دا وبنایي چې هغه خبنتن
ته وقف شوي ده. دا د ټاکنې په
پسه کې د موسی برخه وه. موسی
دا ټول کارونه د خبنتن د حکم
سره سم سرته ورسول.

③۰ موسی لږ د مسح کولو تپل
او لږه وینه چې د قربانی په ځای
باندي پرته وه واخیستل او په
هارون، د هغه په زامنو او د هغو

په کالیو باندي يې وشيندل. په
دي ډول يې هغوی او د هغوی
کالي خښتن ته وقف کړل.

③۱ موسی هارون او د هغه

زامنو ته وويل: «لکه څنگه چې
خښتن حکم کړی دی دا غوښه د
سپېڅلي خېمې د دروازي په
خوله کې پخه کړئ او هلته يې د
هغې ډوډۍ سره چې د ټاکنې د
نذرانې په توکړۍ کې ده،

وخورئ. ③۲ کومه غوښه يا ډوډۍ

چې پاتې شي، نو هغه وسوځوي.

③٣ تاسو به اووه ورځې د خېمې

د دروازي د خولې څخه نه ځئ،

ترڅو پورې چې ستاسو د ټاکنې

مراسم پوره شوي نه وي. ③٤

مونږ چې نن کوم کار وکړ،

څښتن د هغه د کولو حکم مونږ

ته کړی و، د دې په خاطر چې

ستاسو د گناه دپاره كفاره ادا کړو.

③٥ تاسو بايد د سپېڅلې خېمې د

دروازې په خوله کې اووه شپې او

اووه ورځې پاتې شئ او هغه کار

به کوی چي خبنتن يې امر کړی
دی. که چپرې داسې ونه کړی نو
مړه به شی، حکه چي خبنتن په
ما باندي داسې امر کړی دی.»

۳۶ نو هارون او د هغه زامنو ټول
کارونه د خبنتن د هغه حکم له
مخې وکړل چي د موسی په
وسيله يې کړی و.

کاهنان خپل خدمت پیل کوي

① د کاهنانو د ټاکنې د

مراسمو څخه وروسته موسی په

اتمه ورخ هارون او د هغه زامن
او د اسراییلو مشران راوغوښتل.

② هغه هارون ته وویل: «یو

خوسی او یو پسه چې کوم عیب
په کې نه وي، واخله او څښتن ته
یې وړاندې کړه. خوسی د گناه د
نذرانې دپاره دی او پسه د
سوځېدونکې نذرانې دپاره دی.

③ بیا د اسراییلو خلکو ته ووايه:

یو سپرلی د گناه د نذرانې دپاره
واخلئ. یو خوسی چې یو کلن
وي او یو وری چې یو کلن وي

او هېڅ عیب په کې نه وي، د
سوځېدونکې نذرانې دپاره واخلي

④ او يو غویي او يو پسه د

سلامتی د نذرانې دپاره. هغوی

دې دا د خښتن په حضور کې د

غلي دانې د نذرانې سره چې تېل

ورسره گډ وي، قرباني کړي.

هغوی بايد دا کار وکړي، ځکه

چې خښتن به نن هغوی ته

ورښکاره شي.»

⑤ نو هغوی ټول شيان د

موسی د حکم سره سم د سپېڅلې
خېمې مخې ته راوړل او ټول قوم
د څښتن د عبادت دپاره هلته
راتول شو. ⑥ موسی وویل:

«څښتن تاسو ته حکم کړی دی
چې دا کار وکړئ، ترڅو د هغه
جلال تاسو ته ښکاره شي.» ⑦

بیا موسی هارون ته وویل: «د
قربانۍ ځای ته لاړ شه او لکه
څنگه چې څښتن حکم کړی دی
لومړی د خپل ځان او بیا د قوم د
کناهنو د کفارې د ادا کولو په

خاطر د گناه نذرانه او

سوځېدونکې نذرانه وړاندې کړه.»

⑧ نو هارون د قرباني ځای

ته لاړ او د ځان د پاره يې د گناه

د نذراني په توگه خوسي حلال

کړ. ⑨ د هغه زامنو هغه ته وینه

راوړله او هغه خپله گوته په وینه

کې غوټه کړه او د هغې څخه يې

لږه د قرباني د ځای په بنکرونو

باندې وسولوله. پاتې وینه يې د

قرباني د ځای په بېخ کې توی

کره. ⑩ لکه څنگه چې څښتن
موسی ته حکم کړی ؤ، هغه د
قربانی په ځای باندې د گناه د
نذرانې څخه وازگه، پښتورگي او
د اینې ډېره بڼه برخه وسوځوله.
⑪ خو غوښه او پوستکی یې د
کمپ څخه دباندې وسوځول.

⑫ هارون هغه حیوان حلال

کړ چې د هغه د خپلې
سوځېدونکې نذرانې دپاره ؤ. هغه
ته خپلو زامنو وینه راوړله او هغه

دا وینه د قربانی د حای په

خلورو خواو باندي وشیندله. (۱۳)

هغوی هارون ته سر او د حیوان

نورې ټوټې ورکړې او هغه یې د

قربانی په حای باندي وسوځول.

(۱۴) هغه د نس دننۍ برخې او

شاتنۍ پښې ووينځلې او د قربانی

په حای باندي یې د سوځېدونکې

نذرانې دپاسه وسوځولې.

(۱۵) بیا هارون هغه نذرانه

راوړله چې د قوم دپاره وه. ده

هغه سپرلی چې د قوم د گناه
دپاره و، حلال کړ او هغه یې د
گناه د نذرانې دپاره وړاندې کړ،
لکه څنگه چې هغه د خپلې گناه
دپاره وړاندې کړی و. (۱۶)

همدارنگه هغه سوځېدونکې
نذرانه راوړله او هغه یې د اصولو
له مخې وړاندې کړه. (۱۷) بیا یې د
غلي دانې نذرانه وړاندې کړه، د
هغې څخه یې یو موټی واخیست
او هغه یې د قربانۍ په ځای
باندي برسپره په هغې

سوځېدونکې نذرانې چې هر

سهار تيارېږي، وسوځاوه. (۱۸)

هارون غويي او پسه د قوم دپاره

د سلامتې د نذرانې په توگه حلال

کړل. د هغه زامنو هغه ته وینه

راورله او هغه دا وینه د قربانۍ د

ځای په څلورو خواو باندې

وشیندله. (۱۹) هغوی د غويي او د

پسه وازگینې برخې، لم، د وازگې

پرده، پښتورگي او د اینې ډېره بڼه

برخه واخیستل (۲۰) او هغه یې د

حيواناتو په سینو باندې کېښودل

او بيا هارون وازگه د قربانی په
خای باندې وسوځوله. (۲۱) څنگه
چې موسی امر کړی و، هارون د
هغو حیواناتو سینې او شاتنی بني
پښې څښتن ته پورته ونيولې،
ترڅو دا وښايي چې هغه څښتن
ته وقف شوي دي.

(۲۲) کله چې هارون د قربانیو

مراسم سرته ورسول، نو خپل
لاسونه يې د قوم خواته پورته
وښول او برکت يې ورته ورکړ او

د قربانی د حای خخه رابنکته
شو. (۲۳) موسی او هارون سپېڅلې
خېمې ته ورننو تل. کله چې هغوی
راووتل، قوم ته یې برکت ورکړ او
د خښتن جلال ټول قوم ته
ښکاره شو. (۲۴) د خښتن د حضور
خخه اور نازل شو او
سوځېدونکې نذرانه او وازگینې
برخې یې د قربانی په حای باندي
وسوځولې. کله چې ټول قوم دا
ولیدل، نو د خوشحالی چيغې یې
ووولې او په سجده شول.

د ناداب او ابيھو گناه

① د هارون زامنو ناداب او

ابيھو هر يو خپل د اور لوبنی

راواخيست او په هغې کې يې بل

شوي سکاره واچول، خوشبويي

يې ورزياته کړه او هغه يې خښتن

ته وړاندې کړل. خو دا اور

سپېڅلی نه ؤ، ځکه چې خښتن

په هغوی باندې د هغه د وړاندې

کولو امر نه ؤ کړی. ② نو خښتن

ناخاپه اور نازل کړ او هغوی يې

په خپل حضور کې وسوځول او
مړه شول. (۳) بیا موسی هارون ته

وویل: «دا هغه څه دي چې
څښتن یې په هکله خبرې کولې
او هغه وویل:

هغه خلک چې خدمت
کوي زما

باید وکړي درناوی د
سپڅلتوب زما

د ټول قوم په نظر کې به زه

دروند یم

خو هارون غلی پاتې شو.»

④ موسی میشاییل او الصافان

چې د هارون او موسی د تره

عزییل زامن وو، راوغوښتل او

ورته ویې ویل: «دلته راشئ، د

خپل تره د زامنو مړي د سپېڅلي

خای خڅه لېرې کړئ او د کمپ

خڅه دباندي یې یوسئ.» ⑤ نو

هغوی راغلل او خنګه چې موسی

حکم کری و، د هغوی مری یې د
کالیو خخه و نیول او د کمپ خخه
یې دباندې یووړل.

⑥ بیا موسی هارون او د هغه
زامنو العازار او ایتامار ته وویل:
«خپل وینبتان گډوډ مه پر پردی
او خپل کالی مه شلوی چې دا
وښایي چې تاسو غمجن یئ. که
چېرې داسې وکړئ، نو تاسو به
مړه شی او خښتن به په ټول قوم
باندې په قهر شي. خو نور ټول

اسراييليان ڪولاي شي چي د هغو
دوو ڪسانو دپاره چي خبنتن د
اور په وسيله له منځه وړي دي،
وژاري. (۷) د خپمي د دروازي د
خولي څخه مه ځي، که نه، نو
تاسو به مړه شي، ځکه چي تاسو
د خبنتن د مسح کولو په تپلو
باندي پاک شوي يئ. «نو څنگه
چي موسي ويلي وو، هغوي
هماغسې وکړل.

د ګاهنانو دپاره قوانين

⑧ خښتن هارون ته وويل:

⑨ «ته او ستا زامن د شرابو د

خښلو نه وروسته سپېڅلې خېمې

ته مه ورننوځئ، که چېرې داسې

وکړئ نو مړه به شئ. دا يو تلياتي

قانون دی چې ستاسو ټوله اولاده

به ورباندې عمل کوي. ⑩ تاسو

باید د هغو شيانو ترمنځ چې

سپېڅلي او عادي دي، فرق وکړئ

او د هغو شيانو ترمنځ چې کوم

پاک دي او کوم ناپاک. ⑪ باید د

اسراييلو قوم ته هغه ټول قوانين

ورزده کړئ چې ما تاسو ته د
موسی په وسیله درکړي دي.»

۱۲) بیا موسی هارون او د هغه

پاتې زامنو العازار او ایتامار ته
وویل: «د غلې دانې هغه نذرانه

چې خښتن ته په اور باندې د

تیارېدونکو نذرانو څخه پاتې

شوي ده واخلي، د هغې څخه

فطیره ډوډۍ پخه کړئ او د

قربانۍ د حای په څنګ کې یې

وخورئ، ځکه چې دا نذرانه ډېره

سپېڅلې ده. (۱۳) هغه په يو

سپېڅلي ځای کې وخورئ، ځکه

چې دا ستا او ستا د زامنو د هغو

نذرانو برخه ده چې څښتن ته په

اور باندې تيارېږي. دا هغه څه

دي چې څښتن يې ماته امر کړی

دی. (۱۴) خو سینه او شاتنې پښه

چې پورته نیول کېږي، هغه دې په

داسې ځای کې چې په مذهبي

لحاظ پاک وي، وخورل شي. دا

برخه تاسو، ستاسو زامنو او

لورگانو ته ستاسو د برخې په

توگه د سلامتۍ د هغو نذرانو
خخه چې د اسراييلو د خلكو له
خوا وړاندې كيږي، دركول كيږي.
⑮ شاتۍ پښه او سينه بايد د
هغو نذرانو د وازگې سره چې په
اور باندي تيارېږي، خښتن ته
پورته ونيول شي. بيا لكه خنكه
چې خښتن حكم كړي دي، هغه
په د تل دپاره ستاسو او ستاسو د
اولادې برخه وي.»

⑯ موسی د هغه سپرلي په اړه

پوښتنه وکړه چې د گناه د نذرانې
دپاره ؤ او خبر شو چې هغه
سوځول شوی دی. په دې خبره
هغه په العازار او ایتامار باندې په
قهر شو او پوښتنه یې وکړه: (۱۷)
«تاسو ولې د گناه نذرانه په یو
سپېڅلي ځای کې ونه خوړله؟
هغه ډېره سپېڅلې ده او څښتن د
دې دپاره تاسو ته درکړې وه چې
د کفارې په ادا کولو سره د قوم
څخه گناه لېرې شي. (۱۸) په دې
خاطر چې د هغه وینه سپېڅلې

خېمې ته نه وه وړل شوې، نو
تاسو بايد د سپرلي غوښه هلته
خوړلې وای، لکه څنگه چې ما
درته امر کړی ؤ.»

①۹ هارون په ځواب کې

وويل: «که چېرې ما د گناه نذرانه
نن خوړلې وای، ايا څښتن به هغه
قبوله کړي وای؟ قوم خپله د گناه
نذرانه نن څښتن ته وړاندې کړه
او خپله سوځېدونکې نذرانه يې
راوړله، خو بياهم په ما باندې دا

هيبتناکه پېښې وشوې. « ٢٠ کله
چې موسی دا خبرې واورېدلې،
هغه قانع شو.

حلال او حرام حیوانات

(تثنیه ١٤:٣-٢١)

١ خښتن موسی او هارون ته
ووویل: ٢ «اسراييليانو ته ووايئ
چې د ټولو حیواناتو له جملې
خخه چې په حُمکه باندې ژوند
کوي، یعنی هغه حیوانات چې
غوښه یې خوړلی شی، هغه دا

دي: ③ هر حيوان چي خلاص

سوم ولري او شخوند وهونكي هم

وي. ④ خو داسي حيوانات شته

چي يوازي شخوند وهونكي دي

يا يوازي خلاص سوم لري، خو

تاسو بايد دهغو غوښه ونه

خوري. لکه اوښ، که څه هم هغه

شخوند وهونکی دی، خو خلاص

سوم نه لري. دا ستاسو دپاره

ناپاک دی. ⑤ غرنی سويه، که

څه هم هغه شخوند وهونکي ده

خو خلاص سوم نه لري، دا

ستاسو دپاره ناپاکه ده. ⑥ سویه

که څه هم شخوند وهونکې ده،

خو خلاص سوم نه لري. دا

ستاسو دپاره ناپاکه ده. ⑦ د

خوگ غوښه مه خورئ. هغه باید

ناپاک وگڼل شي. هغه خلاص

سومان لري، خو شخوند وهونکې

نه دی. ⑧ تاسو باید د دې

حيواناتو غوښه ونه خورئ او مه

د هغو مرو ته لاس وروړئ، دا

ستاسو دپاره ناپاک دي.

⑨ تاسو کولای شی هر ډول

ماهیان چې وزرونه او پتري ولري

وخورئ، ⑩ خو هر حیوان چې

په اوبو کې ژوند کوي او وزرونه

او پتري نه لري، باید غوښه یې

ونه خوړل شي. ⑪ داسې

حیوانات باید حرام وگڼل شي.

تاسو باید د هغو غوښه ونه

خورئ او حتی مرو ته یې لاس

هم مه وروړئ. ⑫ هر شی چې

په اوبو کې ژوند کوي او وزرونه

او پتري ونه لري، باید ونه

خوری.

دا هغه مرغان دي چې (۱۹-۱۳)

تاسو يې بايد حرام وگنئ: عقاب

او ډول ډول ټپوسان، هر ډول

بابنې، هر ډول کارغان، شترمرغ،

ډول ډول کونگيان، د بحيرې

مرغان، لک لک، هر ډول ماهي

خوړونکي مرغان، ملاچرگک او

شوپرک.

(۲۰) ټول وزر لرونکي حشرات

حرام دي، (۲۱) بي له هغو حشراتو

خخه چې ټوپونه وهي. (۲۲) د هغو

خخه کولای شئ چې ډول ډول

چورچورکی او ملخان وخورئ.

(۲۳) خو نور ټول وزر لرونکي

حشرات چې په پښو باندې هم

گرځي، باید حرام وگڼل شي.

(۲۴-۲۸) هرڅوک چې د دغو

حيواناتو مړو ته لاس وروړي،

هغه به تر مابننامه پورې ناپاک

وي: ټول سوم لرونکي حيوانات،

پرته له هغو چې سومان يې هم
بېل وي او شخوند هم وهي او
ټول حيوانات چې څلور پښې
ولري او پنډې ولري. هر څوک
چې د هغو مړي يوسي، بايد هغه
خپل کالي ووينځي، خو تر
مانښامه پورې به ناپاک وي.

د هغو حيواناتو څخه چې (۲۹)
په ځمکه باندې گرځي، دغه
حيوانات ستاسو دپاره ناپاک دي:
پرنده مږه، مورک، هر ډول

سَمساره، (۳۰) ډول ډول د کور او د

شکې چرمبنکې او کربوړې. (۳۱)

هرڅوک چې د هغو مرو ته لاس

وړوړې، هغه به تر مابننامه پورې

ناپاک وي. (۳۲) که چېرې د هغو

مړي په یو شي باندې ولوړي،

هغه شی به ناپاک شي. همداسې

کار به د لرگي، ټوکر، خرمنې، یا

بوجی په موادو باندې کيږي او

مهمه نه ده چې هغه د څه شي

دپاره کارول کيږي. هغه دې په

اوبو کې غوټه کړای شي، خو تر

مانبامه پوري به ناپاک پاتي شي.

③۳ که چپري د هغو مري د ختي

په يو لوبني کي وغورځيري،

هرڅه چي په هغه کي دي ناپاک

به شي او تاسو بايد هغه لوبني

مات کړئ. ③۴ کوم خواړه چي په

عادي توگه حلال وي، خو که د

داسي لوبني څخه په هغو خوړو

باندي اوبه توي شي، هغه به

ناپاک شي او د څښلو هرڅه چي

په دي لوبني کي وي، هغه ناپاک

دي. ③۵ په هر شي باندي چي د

هغو مړي ولوړي هغه شی ناپاکه

کيږي، که په هغو کې نغری یا د

پخلي لوبنی شامل وي، هغه باید

مات شي. (۳۶) خو یوه چینه یا

شاه چې دغه مړه حیوانات په کې

پراته وي، هغه پاک پاتې کیږي.

خو هر څوک چې د دغو مړو له

جملې څخه کوم یو ته لاس

وروړي، هغه به ناپاک شي. (۳۷) که

چېرې یو داسې مړی په هغو

تخمونو باندې وغورځیږي چې

کرل کیږي، هغه تخمونه پاک پاتې

کیري. (۳۸) خو که چیري په

تخمونو باندي اوبه توی شوي

وي او په هغه باندي يو داسي

مري ولويږي، نو هغه ستاسو

دياره ناپاک دي.

(۳۹) که چیري يو حيوان چي

ستاسو دپاره پاک وي مړ شي،

هرخوک چي د هغه مري ته لاس

وروړي هغه به تر مابنامه پوري

ناپاک وي. (۴۰) هرخوک چي د

دي مړ حيوان د غوښي خخه لږه

غوبنه و خوري، بايد خپل کالي
ووینځي، خو هغه به تر مابنامه
پورې ناپاک وي. هرڅوک چې د
هغه مړی راپورته کړي، هغه بايد
خپل کالي ووینځي، خو هغه به تر
مابنامه پورې ناپاک وي.

④۱ هره خزنده چې په ځمکه

باندي ګرځي، بايد ونه خوړل
شي. ④۲ ستاسو دپاره هره خزنده

حرامه ده، که هغه په سينه باندي

بنويږي يا په څلورو يا په ډېرو

پښو گرځي. (۴۳) د هغو څخه د

کوم يو په خوړلو سره خپل

ځانونه مه ناپاکه کوي. (۴۴) زه

ستاسو څښتن خدای يم، تاسو

باید خپل ځانونه پاک کړئ او

سپېڅلي اوسئ، ځکه چې زه

سپېڅلی يم. خپل ځانونه په هېڅ

يوې خزندې باندې مه ناپاکه

کوي. (۴۵) زه څښتن يم چې تاسو

مې د مصر څخه راوويستلئ،

ترڅو ستاسو خدای اوسم. له دې

امله تاسو باید سپېڅلي اوسئ،

حڪه چي زه سپڻي ٿي ٿي.

④④ دا قانون د حيواناتو،

مرغانو او هرڻه چي په اوبو کي

څرند کوي او ٽولو خزندو په اڀه

دي. ④⑤ تاسو بايد پام وکړئ چي

د پاک او ناپاک او همدارنگه د

حلالو او حرامو حيواناتو ترمنځ

فرق وکړئ.»

د اولاد د زېږولو څخه وروسته د

ښځو پاکوالي

① خښتن موسی ته وویل:

② «اسراييليانو ته ووايه چې كله

يوه ښځه اميدواره شي او زوی

وزېږوي، هغه به اووه ورځې د

خپلې مياشتينې ناروغۍ په شان

ناپاکه وي. ③ په اتمه ورځ دې

هلک سنت شي. ④ بيا بايد هغه

ښځه د وينې د بهېدلو څخه د

پاکېدلو دپاره دري دېرش ورځې

صبر وکړي. هغه بايد هېڅ يو پاک

شي ته لاس ورنه وړي او نه دې

د پاکېدلو د ورځو د پوره کېدلو

پوري سپيخلي خيمي ته
ورنوخي.

⑤ که چيري هغه لور

وز پروي، دا بنه به خوارلس
ورخي ناپاکه وي، لکه څنگه چې
د مياشتيني ناروغی په دوران کې
ناپاکه کيري. بيا بايد هغه بنه د
ويني د بهېدلو څخه د پاکېدلو
دپاره شپږ شپته ورخي صبر

وکري. ⑥ کله چې د يو زوی يا
د يوې لور د زېږولو دپاره د

پاکېدلو ورځې خلاصې شي، هغه
دي د سپېڅلې خېمې د دروازي
په خوله کې کاهن ته ورشي. هغه
دي يو وري چې يو کلن وي د
سوځېدونکې نذرانې دپاره او يوه
قمرې يا يوه کوتره د گناه د
نذرانې دپاره راوړي. ⑦ کاهن به
د هغې دپاره د کفارې د ادا کولو
په خاطر هغه د خښتن په حضور
کې وړاندې کړي او هغه بنځه به
د وينې د بهېدلو څخه پاکه شي.
دا اصول د هغې بنځې دپاره دي

چې يو هلک يا يوه انجلی
وز پروي. ⑧ که چېرې دا بنځه
يو وری نه شي اخیستلی، نو دوه
کوټرې يا دوه قمري گانې دې
راوړي، يوه د سوځېدونکې
نذرانې دپاره او بله د گناه د
نذرانې دپاره او کاهن به د هغې د
ناپاکۍ د لېرې کولو دپاره کفاره
ادا کړي او هغه به پاکه شي.»

د پوستکي د ناروغيو په اړه قوانين

① خښتن موسی او هارون ته

ووويل: ② «كله چي د چا په

پوستكي باندې زخم، دانه يا داغ

وي چي كېدای شي هغه د

پوستكي په يوې ساري ناروغۍ

باندې بدله شي، هغه بايد هارون

كاهن يا د هغه يو زوی ته چي

كاهن وي راوستل شي. ③ كاهن

دې د هغه زخم معاینه كړي او كه

چېرې په هغه كې وينستان سپين

شوي وو او زخم د پوستكي خخه

ژور ښكاره كېده، نو دا د پوستكي

ساري ناروغي ده. نو كاهن به

هغه کس ناپاک اعلان کړي. ④

که چيرې د هغه د پوستکي زخم
سپين ؤ، خو د پوستکي څخه ژور

نه بنکاره کېده او وينتان په کې
سپين شوي نه وو، کاهن دې هغه

ناروغه کس د اوو ورځو دپاره د

نورو څخه بېل وساتي. ⑤ کاهن

به په اوومه ورځ هغه بيا معاينه

کړي او که چيرې د هغه په نظر

کې زخم هماغه شان بنکاره کېده

او خپور شوی نه ؤ، کاهن به هغه

د نورو اوو ورځو دپاره بېل

وساتي. ⑥ په اوومه ورځ دې

کاهن هغه د دوهم ځل دپاره

معاینه کړي. که چیرې زخم

مراوی شوی و او په پوستکي کې

نه و خپور شوی، کاهن به هغه

پاک اعلان کړي، دا یوازې یوه

ګرمکه ده. هغه کس باید خپل

کالي ووينځي او هغه به پاک شي.

⑦ خو که چیرې کاهن هغه کس

معاینه کړی وي او هغه یې پاک

اعلان کړی وي او له هغې څخه

وروسته ګرمکه د هغه په بدن

باندي خپره شي، هغه بايد خپل
خان بيا كاهن ته وړښكاره كړي.
⑧ كاهن دې هغه معاينه كړي، كه
چپرې هغه گرمكه په بدن باندي
خپره شوې وه، كاهن به هغه
ناپاك اعلان كړي، دا يوه ساري
ناروغي ده.

⑨ كله چې يو كس د
پوستكي ساري ناروغي ولري،
هغه بايد كاهن ته راوستل شي.
⑩ كاهن دې هغه معاينه كړي، كه

چېرې په پوستکي کې يو سپين
زخم وي چې وينتان يې سپين
کړي وي او که چېرې په زخم کې
خامه غوښه وي، (۱۱) نو دا د

پوستکي يوه دوامداره ناروغي ده
او کاهن به هغه ناپاک اعلان
کړي. کاهن دې هغه د معاينې
دپاره بېل ونه ساتي، ځکه چې
هغه په ښکاره ناپاک دی. (۱۲-۱۳)

خو که چېرې د ناروغۍ موده
تېره شوې وي او يوازې داغونه
پاتې وي، کاهن به هغه کس پاک

اعلان کړي. ①۴ خو هرکله چې په
هغه باندي خامه غوښه رابنکاره
شي، هغه به ناپاک شي. ①۵ کله
چې کاهن دا خامه غوښه وويني،
هغه کس به ناپاک اعلان کړي.
خامه غوښه ناپاکه ده، هغه کس
په ساري ناروغۍ اخته دی. ①۶
خو کله چې دا خامه غوښه
روغه شي او بيا سپينه شي، هغه
کس بايد کاهن ته ورشي. ①۷
کاهن دې هغه معاینه کړي، که
چېرې د زخم خخه يوازي سپين

داغونه پاتې وي کاهن به هغه
ناروغه کس پاک اعلان کړي، بيا
به هغه پاک شي.

①۸ کله چې د يو چا په

پوستکي باندي يوه دانه وي او

روغه شي ①۹ او په هغه خای

باندي چې دانه وه، يو زخم يا

سوربخن سپين داغ رابنکاره شي،

هغه بايد خپل خان کاهن ته

وربنکاره کړي. ②۰ کاهن دي هغه

معاینه کړي، که چيرې هغه د

پوستکي څخه ژور وي او
ويننتان په کې سپين شوي وي،
کاهن به هغه ناپاک اعلان کړي. دا
د پوستکي يوه ساري ناروغي ده
چې د دانې په ځای منځ ته
راغلي ده. (۲۱) خو که چېرې کاهن
هغه معاینه کړي او سپين ويننتان
په کې نه وي او د پوستکي څخه
ژور نه وي او مړاوی شوی وي،
بيا دې کاهن هغه کس د اوو
ورځو دپاره بېل وساتي. (۲۲) که
چېرې هغه زخم په پوستکي کې

خپړپړي، کاهن به هغه کس ناپاک
اعلان کړي، دا ساري ناروغي ده.
②③ خو که چپړې هغه بدل شوی
او خپور شوی نه وي، دا يوازي د
داني داغ دی او کاهن به هغه کس
پاک اعلان کړي.

②④ کله چې د يو چا پوستکی
سوځېدلی وي او د سوځېدلي
ځای په خامه غوښه کې يو
سوربخن سپين يا سپين داغ
رانبکاره شي، ②⑤ نو کاهن دې

هغه داغ معاینه کړي. که چپرې په
هغه کې وینستان سپین شوي وو او
د پوستکي څخه ژور ښکاره
کېده، دا د پوستکي یوه ساري
ناروغي ده چې په هغه سوځېدلي
ځای کې پیل شوې ده. کاهن به
هغه کس ناپاک اعلان کړي. (۲۶)
خو که چپرې کاهن هغه معاینه
کړي او په داغ کې سپین وینستان
نه وي او هغه د پوستکي څخه
ژور نه وي او مړاوی شوی وي،
بیا دې کاهن هغه کس د اوو

ورخو دپاره بېل وساتي. (۲۷) په

اوومه ورخ دي کاهن هغه معاینه

کړي. که چېرې هغه خپرېږي،

کاهن به هغه کس ناپاک اعلان

کړي، دا د پوستکي يوه ساري

ناروغي ده. (۲۸) خو که چېرې

بياهم زخم بدل شوی نه وي او

خپور شوی نه وي، خو مراوی

شوی وي، نو دا د سوځېدلي

ځای پرسوب دی او کاهن به هغه

کس پاک اعلان کړي. دا يوازي د

سوځېدلي ځای داغ دی.

٢٩) که چپرې د يو سړي يا د

يوې بڼځې په سر يا په زنه باندې

زخم وي، ٣٠) نو کاهن دې هغه

زخم معاینه کړي. که چپرې هغه

د پوستکي څخه ژور بڼکاري او

زیر نري وینستان په کې وي، نو

کاهن به هغه کس ناپاک اعلان

کړي. دا يو خارښت دی او د سر

يا د زڼې ساري ناروغي ده. ٣١)

خو کله چې کاهن د ناسور دا

ډول زخم معاینه کړي، که چپرې

هغه د پوستکي څخه ژور نه

بنکاره کپده، خو بیا هم تور
وینبتان په کې نه وو، نو کاهن دې
هغه ناروغه کس اووه ورځې بېل
وساتي. (۳۲) په اوومه ورځ دې
کاهن هغه زخم معاینه کړي. که
چېرې خارښت خپور شوی نه و
او زیر وینبتان په کې نه وو او د
پوستکي څخه ژور نه بنکاره
کپده، (۳۳) نو د هغه کس ټول سر
باید و خرایل شي پرته له زخمي
ځای څخه. کاهن دې هغه نورې
اووه ورځې بېل وساتي. (۳۴) په

اوومه ورخ دي کاهن هغه
خارښت بيا معاینه کړي، که
چېرې هغه په پوستکي کې خپور
شوی نه و او د پوستکي څخه
ژور نه ښکاره کېده، کاهن به هغه
پاک اعلان کړي. هغه کس باید
خپل کالي ووينځي او پاک به
شي. (۳۵) خو که چېرې د هغه د
پاکوالي د اعلان څخه وروسته
خارښت خپور شي، (۳۶) کاهن دي
هغه معاینه کړي او که چېرې
خارښت په پوستکي کې خپور

شوی وی، کاهن دا اړتیا نه لري
چې زیر وینستان ولټوي، هغه کس
ناپاک دی. (۳۷) خو که چېرې د
هغه په نظر کې هغه بدل شوی نه
وي او تور وینستان په کې راشنه
شوي وي، دا خارښت روغ شوی
دی. هغه کس پاک دی او کاهن
به هغه همداسې پاک اعلان کړي.

(۳۸) کله چې د یو سړي یا د
یوې ښځې په پوستکي باندې
سپین داغونه وي، (۳۹) نو کاهن

دې هغه کس معاینه کړي. که
چېرې دا داغونه مړاوي او سپین
وي، هغه یوه بې زیانه گرمکه ده
چې په بدن باندې راختلې ده،
هغه کس پاک دی.

④۰ که چېرې یو سړي خپل

وینبنتان له لاسه ورکړي وي او
کنجی شوی وي، هغه پاک دی.

④۱ که چېرې هغه د خپلې کوپړۍ

یا تندي وینبنتان له لاسه ورکړي
وي او لوخ تندي ولري، هغه پاک

دی. (۴۲) خو که چپري د هغه په

گنجي سر يا لوخ تندي باندي

سوربخن سپين زخم وي، دا د

پوستکي يوه ساري ناروغي ده.

(۴۳) کاهن دي هغه معاینه کړي او

که چپري زخم سوربخن سپين

وي، (۴۴) نو هغه سړی ناروغ او

ناپاک دی. کاهن به هغه ناپاک

اعلان کړي، حُکمه چې د هغه په

سر باندي زخم دی.

(۴۵) هغه کس چې په داسې

ساري ناروغی اخته وي بايد
شليدلي کالي واغوندي، خپل
وينستان دې بير پر پردي، خپله
خوله دې پته کړي او داسې چيغې
دې ووهي: زه ناپاک يم! زه ناپاک
يم! (۴۶) ترخو پورې چې هغه کس
په دې ناروغی باندي اخته وي
هغه ناپاک پاتې کيږي. هغه بايد
يوازي او د کمپ خخه دباندې
واوسيږي.

د چناسکې په هکله قوانين

٤٧) که چپرې کوم کالي

چناسکې وهلي وي، که هغه د

وړيو څخه جوړ شوي وي يا د

کتان کالي وي، ٤٨) د کتان يا وړيو

توکړ، يا خرمن او يا داسې شي

وي چې د خرمني څخه جوړ

شوی وي، ٤٩) که چپرې هغه

چناسکه شنه بخنه يا سره بخنه

وي، نو دا يوه خپرېدونکې

چناسکه ده او کاهن ته بايد

ورونډول شي. ٥٠) کاهن دې هغه

چناسکه معاینه کړي او هغه شي

دې اووه ورځې بېل کېږدي. (۵۱)

په اوومه ورځ دې هغه بیا معاینه

کړي. که چېرې چناسکه خپره

شوي وه، نو هغه شی ناپاک دی.

(۵۲) کاهن باید هغه کالي

وسوځوي، ځکه چې چناسکه

خرابوونکې ده او هغه دې

وسوځول شي.

(۵۳) خو کله چې کاهن هغه

معاینه کړي او دا معلومه کړي

چې چناسکه په هغه شي باندي

نه ده خپره شوي، (۵۴) هغه به دا
حکم وکړي چې دا خراب شوی
شی ووينځل شي. بيا دې هغه د
نورو اوو ورځو دپاره بېل کېږدي.

(۵۵) وروسته له دې چې خراب
شوی شی ووينځل شي، کاهن دې
هغه بيا معاینه کړي. که چېرې
چنپاسکې خپل رنگ نه وي بدل
کړی، که څه هم هغه خپره شوې
نه ده، بيا هم هغه ناپاک دی. که دا
خرابوالی په مخکې وي یا شاته،
تاسو بايد دا شی وسوځوئ. (۵۶)

خو کله چې کاهن هغه معاینه
کړي، که چېرې د هغه شي د
وینځلو څخه وروسته چناسکه
مړاوي شوي وي، هغه دې خرابه
شوي برخه وشلوي. (۵۷) خو که
چېرې چناسکه په پورتنیو شيانو
باندي بیا رابکاره شي، نو دا
خپرېدونکې ده او په هرڅه باندي
چې چناسکه وي، نو خاوند یې
باید هغه شی وسوځوي. (۵۸) که
چېرې هغه کس هغه شی ووينځي
او چناسکه ورکه شي هغه دې بیا

ووینخل شي، نو هغه شي به پاک شي.

⑤۹ دا قوانین د هغو کالیو په

هکله دي چې چناسکې وهلي وي، که هغه د وړيو يا کتان خخه جوړ شوي وي، د وړيو يا کتان ټوکر وي يا هغه شيان وي چې د خرمنې خخه جوړ شوي وي. نو په دې ډول به کاهن کولای شي دا پرېکړه وکړي چې ايا دا شيان پاک دي يا ناپاک.»

د پوستکي د ناروغيو څخه پاکوالي

① څښتن موسی ته وویل:

② «دا قوانین د هغه کس د

پاکېدلو په اړه دي چې د پوستکي

د ساري ناروغی څخه روغ شوی

وي. په هغه ورځ چې د هغه

پاکوالي اعلانېږي، باید هغه کاهن

ته راوستل شي. ③ کاهن دې د

کمپ څخه دباندي لار شي او

هغه دې معاینه کړي. که چېرې

هغه کس د پوستکي د ساري

٤ ناروغی، خخه روغ شوی وی،
کاهن به داسې حکم وکړي چې
دوه ژوندی پاکې مرغی، د سبر لږ
لرگي، سور تار او د وپلني بوټي
دې د پاکوالي د مراسمو دپاره
راوړل شي. ٥ بیا به کاهن داسې
حکم وکړي چې د دې مرغیو
خخه دې یوه د خټو د لوبني
دپاسه چې د چینې تازه اوبه په
کې وي، حلاله شي. ٦ هغه دې
بله ژوندی مرغی د سبر د لرگي،
سور تار او د وپلني د بوټي سره

واخلي او د هغې مرغی په وینه

کې دې غوټه کړي چې د تازه

اوبو د پاسه حلاله شوې وي. (۷)

کاهن به اووه ځلې په هغه کس

باندي چې د ساري ناروغی څخه

پاکېږي، هغه وینه وشیندي او هغه

به پاک اعلان کړي. بیا دې هغه

ژوندی مرغی په صحرا کې

خوشې کړي. (۸) کوم کس چې

پاکېږي، هغه باید خپل کالي

ووینځي، خپل ټول وینستان دې

وخرایي او غسل دې وکړي، بیا

به هغه پاک شي. له دې وروسته
هغه کولای شي چې کمپ ته
ورننوخې، خو اووه ورځې باید د
خپلې خپمې څخه دباندي
واوسېږي. ⑨ هغه باید په اوومه
ورځ بیا خپل سر، ږیره، وروځې
او د بدن پاتې وینستان وخرایي.
خپل کالي دې ووينځي او غسل
دې وکړي، نو هغه به پاک شي.

⑩ هغه باید په اتمه ورځ دغه
شيان راوړي: دوه وري او یوه یو

کلنه مېړه چې هېڅ عیب په کې نه
وي، د غلې دانې د نذرانې دپاره
درې کیلوگرامه بڼه اوږه چې د
زیتونو تېل ورسره گډ وي او یوه
پیاله د زیتونو تېل. (۱۱) کاهن باید
هغه کس چې پاکېږي، د دې
نذرانو سره د سپېڅلې خېمې د
دروازې په خوله کې د څښتن
حضور ته ورولي. (۱۲) بیا به کاهن
یو وری د یوې پیالې تېلو سره
واخلي او هغه به د تاوان د نذرانې
په توگه وړاندې کړي. کاهن به

هغه پورته ونيسي، ترخو دا
وونبايي چې هغه خښتن ته وقف
شوي دي. (۱۳) هغه دې وري په
هغه سپېڅلي ځای کې حلال کړي
چې د گناه د نذرانو او
سوځېدونکو نذرانو دپاره
حيوانات حلالېږي. هغه بايد
داسې وکړي، ځکه چې د تاوان
نذرانه د گناه د نذرانې په شان د
کاهن ده او هغه ډېره سپېڅلې ده.
(۱۴) کاهن دې د وري د وينې
څخه لږه وينه واخلي او د هغه

کس چي پاکيزي، د هغه د بني
غوړ په نرمي، د بني لاس په غټي
کوټي او د بني پښي په غټي کوټي
دي وسولوي. ⑮ بيا به کاهن لږ
تېل راواخلي او د خپل چپ لاس
په ورغوي کې به يې توی کړي،
⑯ خپله بني کوټه به په خپل
ورغوي کې غوټه کړي او لږ تېل
به په خپلې کوټې سره د خښتن
په حضور کې اووه ځلې وشیندي.
⑰ کاهن دي لږ تېل چې د هغه د
لاس په ورغوي کې پاتې دي،

راواخلي او د هغه کس چې
پاکيري د هغه د بني غور په
نرمی، د بني لاس په غټې ګوتې
او د بني پښې په غټې ګوتې
وسولوي. (۱۸) کاهن به پاتې تپل
چې د هغه په ورغوي کې دي، د
هغه چا په سر باندې توی کړي
چې پاکيري او د هغه دپاره به د
خښتن په حضور کې کفاره ادا
کړي.

(۱۹) بيا دې کاهن د ګناه نذرانه

قرباني کړي او د هغه چا دپاره
دې کفاره ادا کړي چې د خپلې
ناپاکۍ څخه پاکيږي. له هغې
وروسته به د سوځېدونکې نذرانې
دپاره حيوان حلال کړي (۲۰) او د
غلي دانې د نذرانې سره به يې د
قرباني په ځای باندې وړاندې
کړي. په دې ډول به د هغه کس
دپاره کفاره ادا کړي او هغه به
پاک شي.

(۲۱) که چېرې هغه کس غريب

وي او نور څه نه شي اخيستلی،
باید يو وری د تاوان د نذرانې په
توگه راوړي. کاهن به هغه څښتن
ته د وقف کولو دپاره پورته
ونيسي او د هغه کس دپاره به
کفاره ادا کړي. هغه به يو

کيلوگرام بڼه اوږه چې د زيتونو
تېل ورسره گډ وي، د غلې دانې د
نذرانې دپاره راوړي او يوه پياله
تېل. (۲۲) همدارنگه هغه کس به

دوه کوترې يا دوه قمري گانې
راوړي، يوه د گناه د نذرانې دپاره

او بله د سوخېدونکې نذرانې
دپاره. (۲۳) هغه باید په اتمه ورځ
دا شيان د خپل ځان د پاکېدلو
دپاره د سپېڅلې خېمې د دروازي
په خوله کې کاهن ته راوړي. (۲۴)
کاهن به وری او د زيتونو تېل د
تاوان د نذرانې دپاره واخلي او
څښتن ته به يې د وقف کولو
دپاره پورته ونيسي. (۲۵) هغه به
وری د تاوان د نذرانې په توگه
حلال کړي او د هغه لږه وینه به
واخلي او د هغه کس چې

پاکیري، د بني غورږ په نرمی، د
بني لاس په غټې ګوتې او د بني
پښې په غټې ګوتې به يې
وسولوي. (۲۶) بيا دې ګاهن لږ تېل
راواخلي او د خپل چپ لاس په
ورغوي کې دې توی کړي. (۲۷)
هغه دې په خپله بني ګوته د
خپل ورغوي څخه لږ تېل اووه
ځلې د څښتن په حضور کې
وشیندي. (۲۸) د خپل ورغوي
څخه دې لږ تېل په هماغو
ځایونو باندې وسولوي چې د

تاوان د نذراني وينه يې ورباندي
سولولي وه، يعني د هغه کس چې
پاکيري د هغه د بني غور په
نرمي، د بني لاس په غټي گوتي
او د بني پښي په غټي گوتي دي
هغه وسولوي. (۲۹) کاهن به هغه
تپل چې د هغه په ورغوي کې
پاتي دي، د هغه کس په سر
باندي چې پاکيري، توی کړي او
په دي ډول به د هغه دپاره د
خښتن په حضور کې کفاره ادا
کړي. (۳۰-۳۱) بيا به هغه کس د هغو

کوترو یا قمری گانو خخه یوه د
گناه د نذرانی په توگه او بله د
سوځېدونکې نذرانی په توگه د
غلي دانې د نذرانی سره یوځای
قربانی کړي. په دې ډول به کاهن
د هغه کس دپاره چې پاکېږي، د
خښتن په حضور کې کفاره ادا
کړي. (۳۲) دا مقررات د هغه چا
دپاره دي چې د پوستکي په
ساري ناروغۍ باندې اخته وي او
د خپل ځان د پاکوالي دپاره هغه
نذرانی چې رواج وي، نه شي

«اخيستلی.»

په کورونو کې چناسکې

③۳ خښتن موسی او هارون ته

وویل: ③۴ «کله چې تاسو د کنعان

خاوري ته چې تاسو ته یې

ستاسو د ملکیت په توګه درکوم،

ورننوځئ او که چېرې په تاسو

کې څوک په یو کور کې یوه

چناسکه چې ما درلېرلې ده پیدا

کړي، ③۵ نو د هغه کور خاوند

باید لار شي او کاهن ته دې

داسې ووايي چې ما په خپل کور

کې يوشی ليدلی دی چې د

چناسکې په شان بنکاري. (۳۶)

کاهن به داسې حکم وکړي چې

مخکې له دې چې هغه د

چناسکې د معاینه کولو دپاره لار

شي، هرڅه دې د هغه کور څخه

راوويستل شي. که نه، نو هرڅه

چې په هغه کور کې دي، هغه به

ناپاکه اعلان شي. له هغې وروسته

دې کاهن دننه لار شي او کور

دې معاینه کړي. (۳۷) هغه دې په

دېوالونو باندې چناسکې معاینه
کړي. که چېرې په هغه کې شین
بخن یا سوربخن داغونه وي چې
دېوال خرابوي، (۳۸) نو کاهن به د
هغه کور څخه لار شي او کور به
د اوو ورځو دپاره بند کړي. (۳۹)
په اوومه ورځ به کاهن بېرته
راشي او هغه کور به بیا معاینه
کړي. که چېرې چناسکه په
دېوالونو باندې خپره شوې وي،
(۴۰) هغه دې حکم وکړي چې هغه
تیرې چې چناسکې ورباندې پیدا

شوي دي، هغه دي لپري شي او د
سبار خخه دي دباندې په يو
ناپاک حای کې وغورځول شي.
④١ له هغې وروسته بايد کاهن
ټول دننني دپوالونه په يو چا
باندې وتوري او خاوره دي د
سبار خخه دباندې په يو ناپاکه
حای کې وغورځوي. ④٢ بيا دي
د هغو تيرو په حای چې لپري
کړای شوي دي د نورو تيرو خخه
کار واخيستل شي او دپوالونو ته
دي نوی اخپر ورکړای شي.

٤٣) که چپري د دپوالونو د

تير و د لپري کولو، تورلو او

اخپرولو نه وروسته بيا په هغه

کور کې چناسکه رابنکاره شي

٤٤) نو کاهن دي لار شي او هغه

دي بيا معاينه کړي. که چپري په

کور کې چناسکه خپره شوې وي،

نو دا يوه خرابوونکې چناسکه ده

او دا کور ناپاک دی. ٤٥) هغه کور

بايد وران شي او د هغه تيري،

تيرونه او ټوله خاوره بايد د بنار

خخه دباندې يو ناپاکه حای ته

يوورل شي. (٤٦) په هغه دوران کې

چې کاهن هغه کور بند اعلان

کړی وي، نو هرڅوک چې هغه ته

تنوځي، هغه به تر مابنامه پورې

ناپاک وي. (٤٧) همدارنگه

هرڅوک چې په هغه کور کې

خوب کوي يا خوراک کوي، بايد

خپل کالي ووينځي.

(٤٨) خو که چېرې کاهن راشي

او هغه معاینه کړي، نو که د کور د

اخپرولو څخه وروسته چناسکه

خیره شوی نه وی، نو هغه به کور

پاک اعلان کری، حکه چي

چناسکه ورکه شوی ده. (۴۹) هغه

دي د کور د پاکولو دپاره دوه

مرغی، د سبر لرگی، سور تار او د

وېلني بوټی راواخلي. (۵۰) هغه به

د دغو مرغیو خخه یوه د خټو د

لوښي دپاسه چي د چيني تازه

اوبه په کې وي، حلاله کری. (۵۱)

بيا دي د سبر لرگی، د وېلني

بوټی، سور تار او ژوندی مرغی

راواخلي او هغه دي د مړې مرغی

په وینه او تازه اوبو کې غوټه
کړي او په کور باندې دې اووه
خځلې وشیندي. (۵۲) په دې ډول به
کاهن هغه کور د مرغی په وینه،
تازه اوبو، ژوندی مرغی، د سبر په
لرګي، د وپلني په بوټي او سور
تار باندې پاک کړي. (۵۳) بیا دې
هغه ژوندی مرغی د بنار څخه
دباندي په صحرا کې خوشې
کړي. په دې ډول به هغه د کور
دپاره د پاکوالي مراسم سرته
ورسوي او هغه به پاک شي.»

⑤۴ دا مقررات د پوستکي د

هرې ساري ناروغۍ دپاره دي

لکه خارښت، ⑤۵-⑤۶ زخم، دانې يا

داغ او همدارنگه په کاليو يا په

کور کې چټاسکه. ⑤۷ د دي

مقرراتو له مخې دا پرېکړه کېدای

شي چې يوشی په کوم وخت کې

پاک دی او په کوم وخت کې

ناپاک.

په جنسي لحاظ د بدن ناپاکي

① څښتن موسی او هارون ته

وویل: ② «د اسرایلیانو سره
خبرې وکړی او ورته ووايي: کله
چې د یو سړي د تناسلي الې
خخه زوه راووځي، هغه زوه
ناپاکه ده. ③ که دا زوه د هغه د
تناسلي الې خخه رابهيږي يا دا
بهدل د پرسوب له امله بند شوي
وي، هغه به ناپاک کړي. ④ که
داسې سړی چې زوه ورخخه
راووځي، که هغه په هرې بستري
باندي ځملي او يا په هر شي
باندي کښېني هغه شی به ناپاک

شي. ⑤ هرڅوک چې د هغه د

بستري سره ولگيږي، ⑥ يا په

هغه شي باندې کښېني چې هغه

سړی ورباندې ناست و، نو هغه

کس بايد خپل کالي ووينځي او

غسل دې وکړي، خو هغه به تر

مانبامه پورې ناپاک پاتې شي.

⑦ هرڅوک چې د هغه سړي

سره ولگيږي، بايد خپل کالي

ووينځي او غسل دې وکړي، خو

هغه به تر مانبامه پورې ناپاک

پاتې شي. ⑧ که چېرې هغه کس

چې زوه ورڅخه راوځي په داسې
يو کس باندې چې هغه پاک وي
ليارې واچوي، هغه سرې بايد
خپل کالي ووينځي او غسل دې
وکړي، خو هغه به تر مابنامه
پورې ناپاک پاتې شي. ⑨ که دا
سرې په کوم زين باندې کښېني،
هغه به ناپاک شي ⑩ او هرڅوک
چې د هغه شي سره ولگېږي چې
دا سرې ورباندې ناست و، هغه به
تر مابنامه پورې ناپاک وي.

هرڅوک چې داسې شيان راپورته

کړي، هغه باید خپل کالي ووينځي

او غسل دې وکړي، خو تر

مانبنامه پورې به ناپاک پاتې شي.

①۱ که چېرې یو سړی چې زوه

ورڅخه راووځي او خپل لاسونه

یې نه وي وینځلي، په کوم بل

کس باندې ولگېږي، نو هغه

څوک چې دی ورسره لگېدلی

دی باید خپل کالي ووينځي او

غسل دې وکړي، خو هغه به تر

مانبنامه پورې ناپاک پاتې شي.

①۲ که هغه سړی چې زوه

ورخخه راوځي د خټو هر لوبښي
ته لاس وروږي، هغه بايد مات
شي او که د لرگي کوم لوبښي ته
لاس وروږي، هغه بايد ووينځل
شي.

⑬ له هغې وروسته چې د

زوي د راوتلو څخه د دغه سږي
علاج وشي، هغه بايد اووه ورځې
صبر وکړي او بيا دې د چينې په
تازه اوبو کې خپل کالي ووينځي
او غسل دې وکړي، نو هغه به

پاک شي. ①۴ هغه بايد په اتمه

ورخ دوه کوترې يا دوه

قمرې گانې واخلي او د خښتن

حضور ته دې د سپېڅلې خېمې د

دروازې خولې ته راشي او هغه

دې کاهن ته ورکړي. ①۵ کاهن

دې هغه قرباني کړي، يوه د گناه د

نذرانې دپاره او بله د

سوځېدونکې نذرانې دپاره. په دې

ډول به کاهن د خښتن په حضور

کې د هغه سړي دپاره د هغه د

زوي د راوتلو له امله کفاره ادا

کري.

①٦ کله چې له يو سړي څخه

مني راووځي، هغه بايد خپل ټول

ځان ووينځي، خو هغه به تر

مانبامه پورې ناپاک پاتې شي.

①٧ هر هغه شی چې د ټوکر يا

څرمني څخه جوړ شوی وي او

مني ورباندې لوېدلي وي بايد

ووینځل شي، خو هغه به تر

مانبامه پورې ناپاک پاتې شي.

①٨ سړی او بنځه دواړه بايد د

يوخای کپدلو خخه وروسته غسل
وکړي، خو تر ماښامه پورې به
ناپاک پاتې شي.

①۹ کله چې يوه ښځه

مياشتينی ناروغي ولري، هغه اووه
ورځې ناپاکه پاتې کېږي.

هرڅوک چې دې ښځې ته لاس
وروړي، هغه به تر ماښامه پورې

ناپاک وي. ②۰ که هغه دخپلې

مياشتينی ناروغی په وخت کې په
هر شي باندې کښېني يا ورباندې

خملي، هغه شي به ناپاک شي.

(۲۳-۲۱) هر څوک چې د هغې د

بستري يا هر هغه شي سره چې

هغه ورباندې ناسته وي ولگيږي،

بايد خپل کالي ووينځي او غسل

دې وکړي، خو هغه به تر مابنومه

پورې ناپاک پاتې شي. (۲۴) که

چېرې يو سړی د هغې بڼځې سره

په هغه وخت کې يوځای شي کله

چې د هغې مياشتينی ناروغي پيل

کيږي، هغه سړی به اووه ورځې

ناپاک وي. په هرې بستري باندې

چې هغه خملي هغه بستره به
ناپاکه شي.

②۵ که چېرې د یوې بنځې
خخه د میاشتینې ناروغی خخه
پرته د ډېرو ورځو دپاره وینه
بھیږي، یا برسپره په عادي
میاشتینې ناروغی د هغې خخه
وینه بھیږي، نو ترڅو پورې چې
دا وینه بھیږي، هغه بنځه د
میاشتینې ناروغی په شان ناپاکه
پاتې کیږي. ②۶ په دې موده کې

که چپري هغه په هره بستره
باندي خملي او يا په هر شي
باندي چي کنبني هغه به ناپاک
شي. (۲۷) هرڅوک چي دغو شيانو
ته لاس وروړي هغه به ناپاک
شي. هغه بايد خپل کالي ووينځي
او غسل دې وکړي، خو تر
مانبامه پورې به ناپاک پاتې شي.
(۲۸) وروسته له دې چي د هغې
وينه ودريري، بايد اووه ورځې
صبر وکړي، نو بيا به هغه پاکه
شي. (۲۹) په اتمه ورځ بايد هغه

بښځه دوه کوتري يا دوه
قمرې گانې واخلي او هغه دې د
سپېڅلې خېمې د دروازي په
خوله کې کاهن ته راوړي. (۳۰)
کاهن دې يوه د گناه د نذرانې
دپاره او بله د سوځېدونکې
نذرانې دپاره قرباني کړي. په دې
ډول به هغه د څښتن په حضور
کې د هغې بښځې دپاره د هغې د
وينې د بهېدلو د ناپاکۍ په خاطر
کفار ه ادا کړي.

٣١) کله چې ستاسو څخه کوم

يو ناپاک وي، بايد د اسرايلو د

قوم څخه لېرې واوسېږي. که نه،

نو زما سپېڅلې خېمه به چې د

کمپ په منځ کې ده، ناپاکه شي او

ټول قوم به مړ شي.»

٣٢-٣٣) دا مقررات د هغه سړي

په اړه دي چې د هغه څخه زوه يا

مني راوځي او د هغې بنځې په

اړه چې د مياشتينې ناروغۍ په

دوران کې وي او يا د هغه سړي

په اړه چې د یوې ناپاکې بڼې سره یوځای شي.

د کفارې ورځ

① د هارون د دوو زامنو د

مړینې څخه وروسته چې څښتن

ته ورنژدې شول او مړه شول،

څښتن د موسی سره خبرې

وکړې. ② هغه وویل: «خپل

ورور هارون ته ووايه چې یوازې

په یو مناسب وخت کې دې ډېر

سپېڅلي ځای ته چې د پردې

شاته دی ورننوځي، ځکه دا هغه
ځای دی چې زه په کې په ورپځو
کې د لوظ د صندوق د سرپوښ
د پاسه رابنکاره کېرم. که هغه
سرغړونه وکړي، نو وبه وژل شي.
③ کله چې هارون د گناه د
نذرانې دپاره یو خوسی او د
سوځېدونکې نذرانې دپاره یو پسه
راوړي، بیا هغه کولای شي چې
دېر سپېڅلي ځای ته ورننوځي.»

④ بیا څښتن دا لارښوونې

وکړې: «مخکې له دې چې

هارون ډېر سپېڅلي ځای ته

ننوخې، هغه باید غسل وکړي او د

کاهنتوب دغه سپېڅلي کالي دې

واغوندي: د کتان کمیس، نېکرونه،

پټې او لونگې. ⑤ د اسراییلو قوم

دې هارون ته دوه سپرلي د گناه د

نذرانې دپاره او یو پسه د

سوځېدونکې نذرانې دپاره

ورکړي. ⑥ هارون دې یو غویي

د خپلې گناه د نذرانې دپاره

وړاندې کړي چې د خپل ځان او

خپلې کورنۍ دپاره کفاره ادا کړي.
⑦ بیا دې هغه دوه سپرلي واخلي
او د سپېڅلې خېمې د دروازې په
خوله کې دې د څښتن په حضور
کې وړاندې کړي. ⑧ هغه دې د
دوو سپرلیو دپاره پچه واچوي او
د دوه تیرو څخه دې کار واخلي،
په یوې باندي دې د څښتن دپاره
نښه وکړي او په بلې باندي دې د
عزازیل دپاره. ⑨ هارون به هغه
سپرلی چې د څښتن دپاره د پچې
په وسیله غوره شوی وي، د گناه

د نذراني په توگه قرباني کړي. ⑩
کوم سپرلی چې د عزازیل دپاره
غوره شوی و هغه به خښتن ته
ژوندي وړاندې شي او په دښته
کې به عزازیل ته ورولپړل شي، د
دې په خاطر چې د قوم د
کناهنو دپاره کفاره ادا کړي.

⑪ کله چې هارون یو غویی د
خپلې گناه د نذراني دپاره حلال
کړي چې د خپل ځان او خپلې
کورنۍ دپاره کفاره ادا کړي، ⑫

نو هغه به د قربانی د خای خخه
د اور یو لوبنی چې د لگول شویو
سکارو خخه ډک وي او دوه

موتې بڼه میده شوې خوشبویي
راواخلي او هغه دې ډېر سپېڅلي
خای ته راوړي. (۱۳) هغه به هلته

د خښتن په حضور کې خوشبویي
په اور باندې واچوي او د
خوشبویي لوگی به د لوظ د

صندوق سرپوښ پټ کړي، ترڅو
هارون هغه ونه ویني او مړ نه
شي. (۱۴) د غویي لږه وینه به

واخلي او په خپلې ګوتې باندي به
يې د سرپوښ مخکينې برخې ته
وشيندي او بيا به د هغې څخه لږه
د لوظ د صندوق مخې ته اووه
خې وشيندي.

①۵ بيا به هارون د ګناه د

نذرانې سپرلی د قوم په خاطر
حلال کړي او د هغه وينه به ډېر
سپېڅلي ځای ته يوسي او
هماغسې کار به ورسره وکړي
چې د غويي په وينه باندي يې

کري و. هغه به د لوظ د صندوق
په سرپوښ او د صندوق مخې ته
وشيندي. (۱۶) په دې ډول به هغه د
پاکولو مراسم سرته ورسوي چې
ډېر سپېڅلي ځای د اسرايلو د
قوم د ناپاکۍ او د هغوی د ټولو
کناھونو څخه پاک کړي. هغه دې
دا کار د سپېڅلې خپمې دپاره هم
وکړي، ځکه چې هغه د کمپ په
منځ کې ولاړه ده او کمپ په
مذهبي لحاظ ناپاک دی. (۱۷) له
هغه وخت څخه چې هارون ډېر

سپېڅلي ځای ته د کفارې د ادا
کولو دپاره ننوځي، د هغه د
راوتلو پورې باید هېڅوک په
خپمه کې نه وي. کله چې هغه د
خپل ځان، خپلې کورنۍ او ټول
قوم دپاره کفاره ادا کوي، (۱۸) نو
باید بیا د نذرانو د سوځولو دپاره
د قربانۍ ځای ته لاړ شي او هغه
پاک کړي. هغه باید د غويي او
سپرلي لږه وینه واخلي او د
قربانۍ د ځای په بنکرونو باندې
دې وسولوي. (۱۹) هغه باید په

خپله ګوته لږه وینه واخلي او د
قربانی په ځای باندي دې اووه
خېلي وشيندي. په دې ډول دې
هغه د اسراييلو قوم د ناپاکۍ څخه
پاک او سپېڅلي کړي.

د ګناهونو د لېرې کولو سپرلی

②۰ کله چې هارون د ډېر

سپېڅلي ځای، د سپېڅلي خېمي
پاتې برخې او د قربانی د ځای د
پاکولو مراسم سرته ورسوي، هغه
به هغه ژوندی سپرلی څښتن ته

وړاندې کوي چې د عزازیل دپاره

غوره شوی دی. (۲۱) هغه دې

دواړه لاسونه د ژوندي سپرلي په

سر باندې کېږدي او په هغه باندې

دې د اسراییلو د قوم د ټولو

بدکاریو، گناهونو او سرکښیو اقرار

وکړي او هغه دې د سپرلي په سر

باندې واچوي. هغه به دا سپرلي

لپري دښتې ته ولپري او یو داسې

سپري ته دې وسپاري چې د دې

کار دپاره ټاکل شوی وي. (۲۲) کله

چې هغه سپري هغه سپرلي په

دښته کې خوشې کړي، نو هغه
سپرلی به د هغوی ټول گناهونه د
خپل ځان سره یو شاړ ځای ته
یوسي.

۲۳) بیا دې هارون سپېڅلي
خپمې ته ورننوځي او د کتان هغه
کالي چې ډېر سپېڅلي ځای ته د
ورنوتلو څخه مخکې یې اغوستی
ؤ، وباسي او هلته دې پرېږدي.

۲۴) هغه به په یو سپېڅلي ځای
کې غسل وکړي او خپل عادي

کالی به واغوندي. بیا به هغه

دباندي راووخې او یوه

سوځېدونکې نذرانه به د ځان او

یوه د قوم دپاره قرباني کړي، د

دې په خاطر چې د خپل ځان او

د هغوی دپاره کفاره ادا کړي. (۲۵)

همدارنگه هغه به د قربانی په

ځای باندي د حیوان وازگه چې د

کناه د نذراني دپاره ده،

وسوځوي. (۲۶) هغه سړی چې

سپړلی یې په دښته کې عزازیل ته

ورپرېښود، باید کمپ ته د بېرته

راتگ شخه مخکې خپل کالي

ووينځي او غسل دې وکړي. (۲۷)

هغه غويي او سپرلي چې د گناه

د نذرانو دپاره ورشخه کار

واخيستل شو او د هغو وينه د

کفاري د ادا کولو دپاره ډېر

سپېڅلي ځای ته راوړل شوه، بايد

د کمپ شخه دباندي يووړل شي.

د هغو پوستکي، غوښه او

خوشايي دې وسوځول شي. (۲۸)

کوم سړی چې هغه سوځوي بايد

خپل کالي ووينځي او غسل دې

وکړي، له هغې وروسته هغه کمپ
ته ننوتلی شي.

د کفارې د ورځې لمانځل

٢٩ په لاندېنيو مقرراتو باندې

دې د تل دپاره عمل وشي. د

اوومې میاشتي په لسمه ورځ

تاسو ټول اسراییلیان او هغه پردې

خلک چې ستاسو په منځ کې

اوسېږي، باید روژه ونیسئ او هېڅ

کار باید ونه کړئ، ٣٠ ځکه چې

په دې ورځ به ستاسو د پاکولو

دپاره كفاره ادا شي. بيا به تاسو د
خښتن په حضور كې د خپلو ټولو
كناهونو څخه پاك شئ. (۳۱) دا به

د سبت په شان د آرام كولو

سپېڅلې ورځ وي، په دې ورځ
باید تاسو روژه ونیسئ. په دغو

مقرراتو باندې دې د تل دپاره

عمل وشي. (۳۲) هغه كاهن چې

مسح شوی وي او د خپل پلار په

ځای د لوی كاهن په توگه وقف

شوی وي، هغه دې كفاره ادا

كړي. هغه دې د كتان سپېڅلې

کالی واغوندي (۳۳) او دا مراسم
دي سرتہ ورسوي د دي په خاطر
چي ډپر سپيڅلي ځای، د
سپيڅلي خيمې پاتي برخي او د
قرباني ځای پاک کړي او د
کاهنانو او ټول قوم دپاره کفاره ادا
کړي. (۳۴) د اسراييليانو د ټولو
کناهونو دپاره دي په کال کي
يو ځل کفاره ادا شي. په دي
مقرراتو باندې دي د تل دپاره
عمل وشي.»

نو خنگه چي خبنتن موسی ته
امر کړی و، هماغسې وشول.

د وینې خوړل حرام دي

① خبنتن موسی ته امر وکړ

② چي هارون او د هغه زامنو او

د اسراییلو ټول قوم ته لاندېني

حکموونه ورکړي. ③-④ که د

اسراییلو څخه یو څوک یو غویی

یا یو وری یا یوه وزه خبنتن ته د

نذرانې په توگه د سپېڅلي خېمې

د دروازي د خولي څخه پرته په

بل هرځای کې حلال کړي، هغه
به شریعت مات کړی وي. هغوی
وینه تویه کړې ده او د خدای د
قوم څخه باید وشرل شي. ⑤ د
دې حکم معنی دا ده چې د
اسرايیلو خلک به له همدې وخت
څخه څښتن ته هغه حیوانات
راوړي چې په صحرا کې یې
حلالول. هغوی باید هغه کاهن ته
د سپېڅلې خېمې د دروازي
خولې ته راولي او د سلامتی د
نذرانو په توګه دې قرباني کړي.

⑥ کاهن دې د سپېڅلې خېمې د
دروازې په خوله کې هغه وینه د
څښتن د قربانۍ په ځای باندې
وشیندي او وازگه دې وسوځوي
چې بوی یې په څښتن باندې ښه
لگېږي. ⑦ د اسراییلو قوم باید
نور په صحرا کې د هغو پېریانو
دپاره قرباني ونه کړي چې د
سپرلیو په شان ښکاري او په دې
کار سره دې د څښتن سره
بې وفایي نه کوي. د اسراییلو قوم
باید تل تر تله په دې حکم باندې

عمل وکړي.

⑧ که چېرې کوم اسراييلي يا

پردي کس چې د دوی په منځ
کې اوسېږي، سوځېدونکې نذرانه
يا کومه بله قرباني ⑨ خښتن ته

د نذرانې په توگه د سپېڅلې
خېمې د دروازې د خولې څخه
پرته په بل هرځای کې وړاندې
کړي، د خدای د قوم څخه به
وشرل شي.

⑩ که چپري کوم اسراييلي يا

هغه پردی کس چي د دوی په

منځ کې اوسيري کومه وينه

وخوري، خښتن وايي چي د هغه

په خلاف به شي او د خپل قوم

خڅه به يې وشري. ⑪ د هر

ژوندي شي ژوند په وينه کې دی

او خښتن هغه د اسراييلو قوم ته

ورکړې ده، د دې په خاطر چي د

قرباني په حای باندي د حان

دپاره کفاره ادا کړي. همدا وينه ده

چي د يو چا د ژوند دپاره کفاره

ادا کوي. (۱۲) په دې خاطر خښتن

د اسراييلو قوم ته ويلې دي چې
نه به دوی او نه به هغه پردی کس
چې د دوی په منځ کې اوسېږي،
وينه وڅوري.

(۱۳) که چېرې کوم اسراييلي يا

پردی کس چې د دوی په منځ
کې اوسېږي، يو داسې حيوان يا
مرغی ښکار کړي چې هغه حلال
وي، بايد د هغه وينه په ځمکه
باندي تويه کړي او په خاورو

باندي دي پته کړي. (۱۴) د هر

ژوندي شي ژوند په وينه کې دی،

نو په دي خاطر خستن د اسراييلو

قوم ته ويلي دي چې بايد د هېڅ

يو ژوندي شي وينه ونه خوري.

هرڅوک چې هغه وخورې، بايد د

خدای د قوم خخه وشرل شي.

(۱۵) هرڅوک، که هغه اسراييلي

يا پردی وي د يو داسې حيوان

غوښه وخورې چې په خپل مرگ

باندي مړ شوی وي يا د وحشي

حيواناتو له خوا وژل شوی وي،
پايد خپل کالي ووينځي او غسل
دې وکړي. هغه به تر ماښامه
پورې ناپاک وي، بيا به پاک شي.
①۶ خو که چرې هغه خپل کالي
ونه وينځي او غسل ونه کړي، نو
د خپلو بدو سزا به وويني.

زنا او نور بد عملونه

① خښتن موسی ته وويل:

② «د اسراييلو د خلکو سره

خبرې وکړه او ورته ووايه چې زه

ستاسو خښتن خدای یم. (۳) د
مصر د خلکو په شان کار مه کوی
چې یو وخت تاسو په کې
اوسېدلئ، یا د کنعان د خلکو په
شان کار مه کوی چې زه اوس
تاسو هلته بیا یم. (۴) تاسو باید
زما قوانینو ته غاړه کېږدئ او زما
د فرمانونو له مخې عمل وکړئ.
زه ستاسو خښتن خدای یم. (۵)
زما په فرمانونو او قوانینو باندې
عمل وکړئ، ځکه څوک چې هغو
ته غاړه کېږدي د هغو په وسیله به

ژوند وکړي. زه څښتن يم.

⑥ هېڅوک دې د خپلو نژدې

خپلوانو سره زنا نه کوي. زه

څښتن يم. ⑦ د خپلې مور سره

په زنا کولو سره د خپل پلار

سپکاوی مه کوی. هغه ستاسو

مور ده، د هغې سره زنا مه کوی.

⑧ د خپل پلار د نورو ښځو سره

په زنا کولو سره د خپل پلار

سپکاوی مه کوی. ⑨ د خپلې

سکه یا ناسکه خور سره که هغه

ستاسو د پلار لور وي يا د مور،
که هغه تاسو سره په يو کور کې
زېږېدلې وي يا په بل ځای کې، د
هغې سره زنا مه کوئ. (۱۰) د
خپلې لمسی سره زنا مه کوئ،
هغه به ستاسو دپاره سپکاوی
وي. (۱۱) د يوې ناسکه خور سره
زنا مه کوئ، هغه هم ستاسو خور
ده. (۱۲) د خپل پلار د خور سره
زنا مه کوئ، هغه ستاسو د پلار
نژدې خپلوانه ده. (۱۳) د خپلې مور
د خور سره زنا مه کوئ، ځکه

چې هغه ستاسو د مور نژدې
خپلوانه ده. (۱۴) د خپل تره د
ښځې سره په زنا کولو د خپل تره
سپکاوی مه کوی، هغه هم ستاسو
نژدې خپلوانه ده. (۱۵) د خپلې
انږور سره زنا مه کوی. هغه
ستاسو د زوی ښځه ده. (۱۶) د
خپلې وړېندار سره زنا مه کوی،
دا به ستاسو د ورور دپاره
سپکاوی وي. (۱۷) که تاسو د یوې
ښځې سره ځملي، نو د هغې د
لور یا د هغې د لمسی سره زنا مه

کوی، حَکَه چي هغوی د هغې
نژدې خپلوان دي. دا ډېر بد کار
دی. (۱۸) ترڅو پورې چې ستاسو
بنځې ژوندی وي، د خپلو بنينو
سره د دوهمې بنځې په توگه واده
مه کوی او د هغوی سره زنا مه
کوی.

(۱۹) د یوې بنځې سره د هغې
د میاشتینې ناروغۍ په دوران کې
مه یوځای کېږئ، حَکَه چي هغه
ناپاکه ده. (۲۰) د بل سړي د بنځې

سره زنا مه کوی او په هغې باندي

خپل خان مه ناپاکه کوی. (۲۱) د

خپلو ماشومانو څخه هېڅ یو

ماشوم مه ورکوی چې د مولک د

بت دپاره قرباني شي. زه ستاسو

څښتن خدای یم او په دې کار به

زما سپکاوی وشي. (۲۲) هېڅ یو

سړی دې د بل سړي سره بد کار

نه کوي، د دې څخه خدای کرکه

کوي. (۲۳) د یو حیوان سره جنسي

اړیکې مه ساتئ او په دې ډول په

دې کار خپل خان مه ناپاکه کوی.

يوه بنځه بايد يو حيوان ته د
جنسي اړيکو په خاطر خپل ځان
وړاندې نه کړي، دا ډېر بد کار
دی.

په دې عملونو باندې خپل
ځانونه مه ناپاکه کوي، ځکه چې
نورو قومونو په دې ډول خپل
ځانونه ناپاکه کړل. دا هغه قومونه
دي چې په دې خاوره کې
اوسېږي او څښتن يې د دې په
خاطر وباسي، ترڅو تاسو

وکولای شیء چي هغې خاوري ته
ورننوخئ. (۲۵) د هغوی عملونو

هغه خاوره ناپاکه کړې ده، نو

خښتن هغې خاوري ته سزا

ورکوي او هغه مجبوروي چي

خپل اوسېدونکي وشړي. (۲۶-۲۷)

هغوی دا ټول د کرکې وړ کارونه

وکړل او هغه خاوره يې ناپاکه

کړه، خو تاسو بايد داسې ونه

کړئ. تاسو ټول که هغه اسراييليان

وي يا هغه پردي خلک چي تاسو

سره اوسېږي، د خښتن په قوانينو

او حکمونو باندي عمل کوي. (۲۸)

که چيري تاسو دا ځمکه ناپاکه

کړي، نو هغه به تاسو ايسته

وغورځوي لکه څنگه چې ستاسو

څخه مخکې قومونه يې

غورځولي وو. (۲۹) نو هرڅوک

چې د داسې کارونو څخه چې د

کرکې وړ دي کوم کار وکړي، نو د

خدای د قوم څخه به وشړل

شي.»

(۳۰) څښتن وويل: «زما امرونو

ته غاره کپردي او د هغو د کرکې
ور رواجونو څخه پيروي مه کوي
چې ستاسو د راتگ څخه مخکې
به کېدل او په هغو باندي خپل
ځانونه مه ناپاکه کوي. زه ستاسو
څښتن خدای يم.»

اخلاقي او مذهبي قوانين

① څښتن موسی ته وويل:

② «د اسراييلو د ټول قوم سره

خبرې وکړه او ورته ووايه:

سپېڅلي اوسئ، ځکه چې زه

ستاسو خښتن خدای سپېڅلی یم.

③ تاسو هر یو باید د خپل مور

او پلار درناوی وکړئ او باید د

سبت د ورځې څخه پیروي

وکړئ. زه ستاسو خښتن خدای

یم.

④ ما مه پر پردی او د بتانو

عبادت مه کوی. د فلزاتو څخه

خدایان مه جوړوی او عبادت یې

مه کوی. زه ستاسو خښتن خدای

یم.

⑤ کله چې تاسو د سلامتۍ د

نذرانې دپاره خښتن ته یو حیوان

قرباني کوی، هغه په یوې داسې

طریقې سره قرباني کړی چې زما

له خوا قبوله شي. ⑥ غوښه باید

په هماغه ورځ چې قرباني کوی

وخورئ یا په راتلونکې ورځ.

هرڅه چې تر درېمې ورځې

پورې پاتې شي، باید وسوځول

شي. ⑦ که چېرې د هغې څخه

لږه په درېمه ورځ وخورل شي،

هغه ناپاکه ده او دا نذرانه به قبوله

نه شي. ⑧ هرڅوک چې هغه

وځوري، هغه به گناهکار وي،

ځکه چې هغه څه چې خښتن ته

سپېڅلي دي، هغه يې عادي گڼلي

دي. هغه کس بايد د خداى د قوم

څخه وشرل شي.

⑨ کله چې تاسو د خپلې

ځمکې حاصلات لو کوئ، نو هغه

د پټې تر غاړو پورې مه لو کوئ

او هغه وېرې چې د لو څخه پاتې

شوي وي، هغه مه راتولوئ. ⑩

خپل د انگورو باغ ته دوهم ځل
مه ورځئ او هغه انگور مه
راتولوی چي رالوږدلي وي. هغه
غریبانو او پرديو خلکو ته
پر پردئ. زه ستاسو څښتن خدای
ييم.

①۱ غلا مه کوی. یو بل ته

دروغ مه وایئ او یو بل مه
غولوی. ①۲ زما په نوم په دروغو
قسم مه خوری او په دې ډول د
خپل خدای نوم مه سپکوی. زه

ستاسو خښتن خدای یم.

⑬ خپل گاونډی مه لوتوی او

هغه مه غولوی. د یو مزدور

اجوره حتی د یوې شپې دپاره هم

مه ځنډوی. ⑭ کڼو خلکو ته

ښکښلې مه کوی او د ږندو په

مخکې داسې شی مه ږدی چې

هغوی ورباندې وښویږي، زما

خڅه ووپرږی. زه ستاسو خښتن

خدای یم.

①۵ عدالت تر پښو مه لاندې

کوی. د غریب طرفداري مه کوی

او د لویانو خاطر مه کوی، خو د

نورو سره په انصاف قضاوت

وکړی. ①۶ د هېچا په اړه دروغ

مه خپروئ او کله چې یو کس په

محکمه کې په مرگ باندې

محکوم وي، نو ښکاره خبرې

وکړی، کېدای شي چې ستاسو

شاهدي د هغه سره مرسته وکړي.

زه خښتن یم.

١٧) د خپل ورور سره په خپل

زړه کې کینه مه ساتئ. هغه په

ښکاره د خپلې گناه په خاطر

ورته، ترڅو د هغه په گناه کې

شريک نه شئ. ١٨) د خپلو خلکو

څخه د بدل اخيستلو پسې مه

گرځئ. د هغوی څخه کرکه مه

کوئ، خو د خپل گاونډي سره د

خپل ځان په شان مينه کوئ. زه

څښتن يم.

١٩) زما د فرمانونو څخه

پيروي وکړی. غیر همجنس
کورني حیوانات د نسل د پیدا
کولو دپاره سره مه یوځای کوی.
په خپل پټي کې دوه ډوله تخمونه
مه کړی. داسې کالي مه اغوندی
چې د دوو مختلفو جنسونو څخه
جوړ شوي وي.

②۰ که چېرې یو کس د یوې
داسې وینځې سره چې هغه د بل
کس سره کوژدن شوي وي زنا
وکړي، که څه هم هغه بل کس د

هغې د ازادېدلو په خاطر پيسې نه
وي ورکړي، نو بايد هغې وينځي
او هغه کس ته چې د هغې سره
يې زنا کړې وه، سزا ورکړل شي.
خو هغوی دې ونه وژل شي،
ځکه چې هغه ازاده شوې نه ده.

٢١ هغه سړی به د تاوان د نذرانې
په توگه يو پسه د سپېڅلې خېمې
د دروازې په خوله کې څښتن ته
راوړي. ٢٢ په هغه باندي به کاهن
د څښتن په حضور کې د هغه د
گناه په خاطر کفاره ادا کړي او د

هغه گناه به وبخبل شي.

۲۳) کله چې تاسو د کنعان

خاوري ته ورننوځئ او د مېوي

يوه ونه وکړئ، هغه مېوه د

لومړنيو درېو کلونو دپاره حرامه

وگڼي. په دې موده کې تاسو بايد

هغه مېوه ونه خورئ. ۲۴) په

خلورم کال به هغه ټوله مېوه ما

يعني خستن ته د شکرگزارۍ په

خاطر وقف شي. ۲۵) خو په پنځم

کال به هغه مېوه تاسو ته حلاله

وي. که چپرې تاسو دا ټول
کارونه وکړئ، ستاسو ونې به
زیاته مپوه ونیسي. زه ستاسو
خښتن خدای یم.

②۶ داسې غوښه مه خورئ

چې وینه په کې وي. فال مه

گورئ او کوډې مه کوی. ②۷ د

خپلو شقیقو وینستان مه خرابی او

بریره مه لندوی. ②۸ د مړي په غم

کې خپل بدنونه مه غوڅوی او

خالونه ورباندې مه جوړوی. زه

خښتن يم.

د خپلو لورگانو څخه (۲۹)

بدلمني مه جوړوئ او هغوی مه

شرموئ. که داسې وکړئ، نو دا

خاوره به په بدلمني بدله شي او د

بدکاری څخه به ډکه شي. (۳۰) د

سبت د ورځې څخه پيروي وکړئ

او د هغه ځای درناوی وکړئ چې

زما عبادت په کې کيږي. زه

خښتن يم.

٣١ هغو خلكو ته مه ورځئ

چې هغوى دعوه كوي چې دوى

كولاي شي د مړو سره خبرې

وكړي. همدارنگه د فال كتونكو

پسې مه گرځئ، ځكه چې د

هغوى په وسيله به تاسو ناپاك

شيء. زه ستاسو څښتن خداى يم.

٣٢ د سپين ږيرو په مخكې

پاخېرئ، د مشرانو درناوى كوى

او زما څخه وپرېرئ. زه څښتن

يم.

٣٣) د هغو پرديو خلكو سره بد

چلند مه كوي چې ستاسو په

خاوره كې اوسېږي. (٣٤) د هغوي

سره د يو اسراييلي په شان چلند

وكړئ او د خپلو ځانونو په شان

ورسره مينه وكړئ. دا ياد ساتئ

چې تاسو هم يو وخت د مصر په

خاوره كې پردي وي. زه ستاسو

څښتن خدای يم.

٣٥) كله چې تاسو يوشی

اندازه كوي يا هغه وزن كوي، نو

غلطي په کې مه کوی او هېڅوک

مه غولوی. (۳۶) د سمو ترازوگانو،

سمو وزنونو او سمو اندازو څخه

کار اخلي. زه ستاسو څښتن

خدای یم او ما تاسو د مصر څخه

راوويستلی.

(۳۷) زما د ټولو فرمانونو او

قوانینو څخه پيروي کوی. زه

څښتن یم.»

د سرغړونې دپاره سزا

① خښتن موسی ته وویل:

② «اسراييليانو ته ووايه: که

ستاسو څخه يو څوک يا کوم

پردي کس چې په اسراييلو کې

اوسېږي د خپلو ماشومانو څخه

کوم ماشوم د مولک بت ته د

قرباني په توگه وړاندې کړي، هغه

بايد ووژل شي. د قوم خلک دې

هغه سنگسار کړي. ③ زه به د

هغه کس په خلاف شم او د خپل

قوم څخه به يې وشړم، ځکه چې

مولک ته د خپلو ماشومانو په

قرباني کولو سره يې زما سپېڅلی

ځای ناپاک کړی او زما د

سپېڅلي نوم سپکاوی يې کړی

دی. ④ کله چې هغه کس داسې

کار وکړي او قوم ورباندې خپلې

سترگې پټې کړي او هغه کس ونه

وژني، ⑤ نو زه به په خپله د هغه

کس، د هغه د ټولې کورنۍ او هغو

ټولو په خلاف شم چې د هغه

سره یوځای زما سره بې وفایي

کوي او د مولک عبادت کوي. زه

به هغوی د خپل قوم څخه وشرم.

⑥ که چپرې تاسو هغو خلکو

ته ورشئ چې کوډې کوي يا

کولای شي چې د مرو سره

خبرې وکړي، نو زه به ستاسو په

خلاف شم او تاسې به د خپل قوم

څخه وشړم. ⑦ خپل ځانونه پاک

کړئ او سپېڅلي اوسئ، ځکه چې

زه ستاسو څښتن خدای یم. ⑧

زما د فرمانونو څخه پیروي

وکړئ. زه څښتن یم چې تاسو

پاک او سپېڅلي کوم.

⑨ که چپرې يو خوک خپل

پلار يا خپلې مور ته بنکنځلې
وکړي، نو هغه بايد ووژل شي. نو
خون به يې په خپله غاړه وي.

⑩ که چپرې يو سړی د بل

سړي د بنځې سره زنا وکړي، هغه
سړی او هغه بنځه دواړه بايد
ووژل شي. ⑪ که چپرې يو سړی

د خپل پلار د بنځو څخه د يوې

بنځې سره زنا وکړي، هغه خپل

پلار سپکوي، نو هغه سړی او

بښځه دواړه بايد ووژل شي. خون

به يې په خپله غاړه وي. (۱۲) که

چېرې يو سړی د خپلې انږور

سره زنا وکړي، هغوی دواړه بايد

ووژل شي. کوم کار چې هغوی

کړی دی، هغه ډېر بد کار دی او

خون به يې په خپله غاړه وي. (۱۳)

که چېرې يو سړی د يو بل سړي

سره بد کار وکړي، نو هغوی د

کرکې وړ کار کړی دی او دواړه

بايد ووژل شي. خون به يې په

خپله غاړه وي. (۱۴) که چېرې يو

سږی د یوې انجلی او د هغې د
مور دواړو سره واده وکړي، نو
درې واړه باید د خپل ډېر بد کار
له امله وسوځول شي چې مړه
شي، ترڅو ستاسو په منځ کې
بدکاري نه وي. (۱۵) که چېرې یو
سږی د یو حیوان سره جنسي
اړیکې ولري، هغه باید د حیوان
سره یوځای ووژل شي. (۱۶) که
چېرې یوه بنځه د یو حیوان سره
د جنسي اړیکو د لرلو هڅه
وکړي، هغه باید د حیوان سره

یوځای ووژل شي. خون به یې په
خپله غاړه وي.

①۷ که چېرې یو سړی د

خپلې سکه یا ناسکه خور سره
واده وکړي، دا یوه رسوایي ده.

هغوی باید په عام محضر کې د
قوم څخه وشرل شي. هغه د

خپلې خور سپکاوی کړی دی او
مسوولیت به یې په خپله غاړه

وي. ①۸ که چېرې یو سړی د

یوې بڼځې سره د میاشتینۍ

ناروغی په دوران کې یوځای
شي، هغوی دواړه دې د قوم څخه
وشرل شي، ځکه چې هغوی د
پاکوالي په اړه مقررات مات کړي
دي.

①۹ د خپلې مور د خور یا د

خپل پلار د خور سره زنا مه
کوی، ځکه چې دا کار به د یو
نژدې خپلوان سپکاوی وي، د
دغه بد کار مسوولیت به ستاسو
دواړو په غاړه وي. ②۰ که چېرې

یو سړی د خپل تره د بنځې سره
زنا کوي هغه خپل تره سپکوي.
مسوولیت به د هغوی په غاړه
وي، هغوی به بې اولاده پاتې شي.
(۲۱) که چېرې یو سړی د خپلې
ورپندار سره واده وکړي، هغوی
به بې اولاده وي. هغه یو ناپاکه
کار کړی او د خپل ورور
سپکاوی یې کړی دی.»

(۲۲) خښتن وویل: «زما د ټولو
فرمانونو او قوانینو څخه پیروي

وکړی، ترڅو تاسو د کنعان د
ځمکې څخه چې هلته مو راولم،
ونه شرم. (۲۳) د هغو خلکو د
رواجونو څخه پیروي مه کوئ
چې هلته اوسېږي او زه یې د دې
په خاطر شرم، ترڅو تاسو
وکولای شئ هغې خاورې ته
ورننوځئ. زه د هغوی څخه د
هغوی د ټولو بدو عملونو له امله
کرکه کوم. (۲۴) خو تاسو سره مې
د دې غني او حاصلخېزې ځمکې
وعدده کړې ده، ترڅو هغه ستاسو

ملکیت شی او هغه به تاسو ته
درکوم. زه ستاسو څښتن خدای
یم او تاسو مې د نورو قومونو
څخه بېل کړي یی. (۲۵) له دې امله
تاسو باید د پاکو او ناپاکو
حيواناتو او مرغانو ترمنځ ښکاره
فرق وکړی. هغه حیوانات یا
مرغان چې هغه مې ناپاک اعلان
کړي دي، مه خوری. د هغو په
خورلو به ناپاک شی. (۲۶) تاسو به
پاک او سپېڅلي شی، ځکه چې
زه څښتن سپېڅلی یم. ما تاسو د

نورو قومونو خخه بپل کړي یی،
ترخو یوازي زما شیء.

②۷ هر سپری یا هره بنځه چې
دا دعوه کوي چې د مرو سره
مشورې کوي، باید ووژل شي.
تاسو باید هغه سنگسار کړئ،
خون به یې په خپله غاړه وي.»

د کاهنانو سپېڅلتوب

① خښتن موسی ته وویل: «د
کاهنانو یعنی د هارون د زامنو

سره خبرې وکړه او ورته ووايه:
هېڅ يو کاهن بايد د خپلوانو د
مړي د جنازې په مراسمو کې په
گډون کولو سره خپل ځان ناپاک
نه کړي، ② پرته له يو نژدې
خپلوان څخه لکه د هغه مور يا
پلار، د هغه زوی يا لور، د هغه
سکه ورور، ③ يا يوه پېغله خور
چې واده شوې نه وي او مېړه نه
لري چې هغه وساتي. ④ هغه به
خپل ځان د هغه چا په مرگ
باندي نه ناپاکه کوي چې د واده

په وسیله د هغه خپلوان شوی
وي.

⑤ هېڅ کاهن به په دې خاطر
چې هغه داسې بنکاره شي چې د
چا په مرگ باندې غمجن دی، نه
به د خپل سر کومه برخه خرابي،
نه به خپله ږیره لنډوي او نه به
خپل بدن غوڅوي. ⑥ هغه باید
پاک او سپېڅلی وي او زما نوم
سپک نه کړي، ځکه چې هغه ماته
په اور باندې د خوړو نذرانې

٧ ٧ تياروي او بايد سپېڅلى وي. ٧
يو كاهن بايد د يوې داسې بنځې
سره واده ونه كړي چې هغه
بدلمنه وي يا پېغله نه وي او يا د
خپل مېړه له خوا ورته طلاق
وركړاى شوى وي، ځكه چې هغه
٨ ٨ خپل خداى ته سپېڅلى دى. ٨
خلك بايد كاهن سپېڅلى وگڼي،
ځكه چې هغه ماته د خوړو
نذرانې وړاندې كوي. زه څښتن
يم، زه سپېڅلى يم او خپل خلک
سپېڅلي كوم. ٩ ٩ كه چېرې د يو

کاهن لور بدلمنه شي، نو هغه خپل
پلار رسوا کوي او بايد وسوځول
شي چې مړه شي.

⑩ لوی کاهن چې په سر

باندي يې د مسح کولو تپل اچول
شوي دي او د دې دپاره وقف
شوی دی چې د کاهنتوب کالي
واغوندي، نو بايد خپل وينستان
کډوډ پرېږدي او خپل کالي ونه
شلوي چې داسې ښکاره شي چې
هغه د چا په مرگ باندي غمجن

دی. (۱۱-۱۲) هغه ماته وقف شوی

دی. خپل خان باید ناپاک نه کړي

او نه دي زما د سپېڅلې خېمې

شخه په وتلو او هغه کور ته په

نوتلو سره چې مړی په کې وي

دا خېمه ناپاکه کړي، که څه هم

هغه د ده د خپل پلار مړی وي یا

د مور. (۱۳) هغه باید د داسې

انجلی سره واده وکړي چې پېغله

وي. (۱۴) هغه باید د یوې کونډې

یا طلاق شوې یا د داسې بنځې

سره واده ونه کړي چې هغه

بدلمنه وي، خو يوازي د خپلې
قبيلې څخه د يوې پېغلې سره دې
واده وکړي. (۱۵) که نه، نو د هغه
اولادونه چې بايد سپېڅلي وي،
هغوی به ناپاک وي. زه څښتن یم
او ما هغه د لوی کاهن په توګه
غوره کړی دی.»

(۱۶) څښتن موسی ته وويل:

(۱۷) «هارون ته ووايه چې ستا د

اولادې څخه هېڅ يو سړی چې

جسماني عیبونه ولري، نه شي

کولای چي ماته د خوړو نذرانه
وړاندې کړي. دا خبره به تل ترتله
عملي کيږي. (۱۸) هېڅ یو سړی
چي جسماني عیبونه په کې وي،
نه شي کولای چي هغه نذرانه
وړاندې کړي لکه څوک چي ږوند
وي، ګوډ وي، بدشکله یا بې ډوله
وي، (۱۹) د چا لاس یا پښه چي
معیوبه وي، (۲۰) څوک په ملا
باندي کړوږ وي یا تیت قدی
وي، څوک چي د سترګې یا د
پوستکي په ناروغۍ اخته وي او

جسماني عيب دی، هغه دی،
سپېڅلې پردې او د قربانۍ ځای
ته نژدې رانه شي او زما سپېڅلی
ځای او هرڅه چې په کې دي
هغه دي نه ناپاکه کوي، ځکه چې
زه خښتن یم او کاهنان سپېڅلي
کوم.»

②۴ نو موسی دا هرڅه هارون
او د هغه زامنو او ټولو اسراییلیانو
ته وویل.

د نذرانو سپېڅلتوب

① خښتن موسی ته وویل:

② «هارون او د هغه زامنو ته

ووايه چې د هغو پاكو نذرانو

درناوی وکړي چې اسراييليان يې

ماته وقف کوي، ترڅو هغوی زما

سپېڅلی نوم سپک نه کړي. زه

خښتن یم. ③ که چېرې ستاسو د

اولادې څخه کوم یو د ناپاکۍ په

حال کې هغو سپېڅلو نذرانو ته

ورنژدې شي چې د اسراييلو قوم

ماته وقف کړې دي، هغه بیا

هېڅکله د قربانۍ په ځای کې

خدمت نه شي کولای. دا خبره به
تل ترتله عملي کيږي. زه خښتن
م.

④ که چږي د هارون د

اولادي څخه کوم يو د پوستکي
په ساري ناروغۍ اخته وي يا د
بدن څخه يې زوه راوځي، هغه تر
هغه وخته پورې دا پاکې نذرانې
نه شي خوړلی، ترڅو پورې چې
پاک نه شي. هر کاهن چې داسې
کوم شي ته لاس وروړي چې د

مڙي سره د لڳدلو په وسيله
ناپاک شوی وي يا که چږي د
کاهن څخه مني ووځي، ⑤ يا که
چږي هغه په ناپاک حيوان يا
ناپاک کس باندې لاس وهلی
وي، نو هغه ناپاک کيږي. ⑥ هر
کاهن چې دغو شيانو ته لاس
وړوي هغه به ناپاک شي، نو هغه
تر مابنامه پورې ناپاک پاتې
کيږي. بيا هم هغه پاکې نذرانې نه
شي خوږلی، ترڅو پورې چې
غسل ونه کړي. ⑦ کله چې لمر

پر پوځي، هغه به پاک شي او له
هغې څخه وروسته هغه کولای
شي چې پاکې نذرانې وځوري،
ځکه چې دا د هغه خواږه دي.
⑧ هغه دي د داسې حیوان غوښه
ونه ځوري چې په خپل مرگ مړ
شوی وي یا د وحشي حیواناتو
په وسیله وژل شوی وي، په دې
باندي به هغه ناپاک شي. زه
څښتن یم.

⑨ ټول کاهنان دي زما د

مقرراتو خخه چي هغوی ته مې
ورکړي دي، پيروي وکړي. که نه،
نو هغوی به گناهکاران او مړه
شي، حکه چي هغوی سپېڅلو
مقرراتو ته په سپکه سترگه کتلي
دي. زه خښتن يم چي هغوی
سپېڅلي کوم.

⑩ څوک چي د کاهن د

کورني غړی نه وي، هغه پاکې
نذرانې نه شي خوړلی. د کاهن
مېلمه يا مزدور هم هغه نه شي

خورلی. ⑪ خو که چپرې یو
کاهن په خپلو پیسو باندي یو
غلام اخیستی وي یا که چپرې یو
غلام د هغه په کورنۍ کې
زېږېدلی وي، هغه غلام کولای
شي چې هغه خواړه وخورې. ⑫
که چپرې د یو کاهن لور د یو
داسې سړي سره واده وکړي چې
هغه کاهن نه وي، هغه نه شي
کولای چې پاکې نذرانې وخورې.
⑬ خو که چپرې د یو کاهن لور
کونډه یا طلاقه شوې وي او

اولادونه ونه لري او بېرته راشي
او د خپل پلار په کور کې
اوسېږي، هغه کولای شي چې
هغه خواړه وخورې چې د هغې
پلار يې د کاهن په توګه تر لاسه
کوي. په هر حال د کاهن د
کورنۍ د غړو څخه پرته هېڅوک
نه شي کولای چې هغه وخورې.

①۴ که چېرې داسې خلک

چې د کاهن د کورنۍ غړي نه وي
په سهوې سره پاکې نذرانې

و خوري، هغوی باید کاهن ته د
اضافه شلو فیصدو سره پوره
تاوان ورکړي. (۱۵-۱۶) کاهنان باید
نورو خلکو ته اجازه ورنه کړي
چې د دې پاکو نذرانو په خوړلو
سره چې د اسراییلو قوم یې زما
د پاره وقف کوي د هغو سپکاوی
وکړي، ځکه چې په دې کار سره
به هغوی گناهکار وگنل شي او
سزا به ومومي. زه خښتن یم او
هغه نذرانې سپېڅلې کوم.»

①۷ خښتن موسی ته وویل:

①۸ «هارون او دهغه د زامنو او

ټولو اسراییلیانو سره خبرې وکړه

او ورته ووايه: که چپرې ستاسو

څخه یو کس که هغه یو اسراییلی

یا یو داسې پردی کس وي چې

په اسراییلو کې اوسېږي، ماته د

سوځېدونکې نذرانې دپاره یو

سوځات وړاندې کوي، که هغه د

نذر د ورکولو په توګه وي یا د

خپلې خوښې نذرانه وي، ①۹

تاسو باید د پادې یا رمې څخه

يو نر حيوان وړاندې كړئ چې
كوم عيب په كې نه وي، د دې
دپاره چې هغه ستاسو په خاطر
قبول شي. (۲۰) كه چېرې تاسو يو

داسې حيوان وړاندې كړئ چې
كوم عيب په كې وي، زه څښتن
به هغه قبول نه كړم. (۲۱) كله چې

يو كس څښتن ته د رمې او يا
پادې څخه د سلامتي نذرانه
راوړي چې يو نذر ورکړي يا د
خپلې خوبنې نذرانې په توگه وي،
د دې دپاره چې د منلو وړ وي،

نو په هغې کې باید هېڅ عیب نه
وي. (۲۲) څښتن ته داسې حیوان
مه وړاندې کوی چې وړاند، ګوډ یا
معیوب وي، زخم ولري او یا د
پوستکي په دوامداره ناروغی
اخته وي. هغه د قربانی په ځای
باندي د یوې داسې نذرانې په
توګه مه ږدی چې په اور باندي
څښتن ته تیارېږي. (۲۳) که څه هم
تاسو کولای شئ چې د خپلې
خوښې نذرانې په توګه یو حیوان
چې بې ډوله یا کوچنی وي

وړاندې کړی، خو هغه به د نذر په

توګه قبول نه شي. (۲۴) خښتن ته

هېڅ داسې حیوان مه وړاندې

کوی چي خصیه یې ټکول شوې،

پرېکړل شوې، زخمي شوې یا

ویستل شوې وي. تاسو باید په

خپله خاوره کې داسې کار ونه

کړی. (۲۵) تاسو باید د پرديو

خلکو څخه داسې حیوانات

وانخلی چي د خوړو د نذرانو په

توګه یې وړاندې کړی. هغه به

ستاسو دپاره قبول نه شي، ځکه

چې هغه بې ډوله دي يا عیبونه په
کې دي.»

②۶ خښتن موسی ته وویل:

②۷ «کله چې یو خوسی، یو وری

یا یوه وزه پیدا شي، د خپلې مور

سره دې اووه ورځې پاتې شي. له

اتمې ورځې څخه به هغه د یوې

داسې نذرانې په توګه د منلو وړ

وي چې خښتن ته په اور باندې

تیارېږي. ②۸ یوه خوا او د هغې

خوسی یا یوه مېړه او د هغې وری

يا يوه وزه او د هغې بچی په يوه

ورځ مه حالوی. (۲۹) کله چې

تاسو څښتن ته د شکرانې يوه

نذرانه قرباني کوی، نو د مقرراتو

څخه پیروي وکړی، ترڅو هغه

ستاسو په خاطر قبوله شي. (۳۰)

هغه باید په هماغه ورځ وخورل

شي، د هغې څخه تر سهاره پورې

هیڅ شی مه پرېږدی. زه څښتن

بیم.

(۳۱) زما د حکمونو څخه

پيروي وکړی. زه څښتن یم. (۳۲)
زما سپېڅلی نوم مه سپکوی. د
اسراييلو ټول قوم بايد د دې
خبرې اقرار وکړي چې زه
سپېڅلی یم. زه څښتن یم چې
تاسو سپېڅلي کوم (۳۳) او تاسو
مې د دې دپاره له مصر څخه
راوويستلئ چې ستاسو خدای
اوسم. زه څښتن یم.»

مذهبي اخترونه

(۱) څښتن موسی ته وویل:

② «د اسراييلو خلكو ته ووايه

چې ما ستاسو دپاره خو مذهبي

اخترونه ټاكلي دي چې سره

راتول شى او زما عبادت وكړئ.

③ تاسو د خپل كار دپاره شپږ

ورځې لرئ، خو اوومه ورځ چې

د سبت ورځ ده، د آرام كولو دپاره

ده. په هغه ورځ كار مه كوئ، خو

د عبادت دپاره راتول شى. دا

مهمه نه ده چې چپرته اوسېږئ،

سبت د خښتن ورځ ده. ④ دغه

اخترونه بايد په ټاكل شويو

وختونو کې اعلان کړی.

د فسحې او د فطیرې ډوډۍ اختر

(شمېر ۲۸: ۱۶-۲۵)

⑤ خښتن ته د درناوي کولو

دپاره د فسحې د اختر لمانځل هر

کال د لومړۍ میاشتې په

خوارلسمه ورځ د لمر پر پواته په

وخت کې پیل کېږي. ⑥ په

پنځلسمه ورځ د فطیرې ډوډۍ

اختر پیل کېږي او اووه ورځې

دوام کوي. تاسو باید په دې موده

کي فطيره ڊوڊي و خوري. (۷) د
 دغو ورځو څخه په لومړي ورځ
 د عبادت دپاره سره راتول شيء او
 هېڅ خپل ورځني کار مه کوي.
 (۸) اووه ورځي هغه نذراني
 وړاندي کړي چې څښتن ته په
 اور باندي تياريري او په اوومه
 ورځ به بيا د عبادت دپاره سره
 راتول شيء، خو هېڅ خپل ورځني
 کار مه کوي.»

د لومړني حاصل اختر

⑨ خښتن موسی ته وویل:

⑩ «د اسراییلیانو سره خبرې

وکړه او ورته ووايه: کله چې تاسو

هغې خاورې ته چې زه یې تاسو

ته درکوم ورننوځئ او فصل یې

ورپېئ، نو کاهن ته لومړنۍ گڼې

ورکړئ. ⑪ هغه دې دا گڼې د

خښتن په حضور کې پورته کړي،

ترڅو هغه ستاسو په خاطر قبوله

شي. کاهن دې هغه د سبت د

ورځې څخه وروسته په بله ورځ

پورته کړي. ⑫ په هماغه ورځ

يوه سوخېدونکې نذرانه هم
خښتن ته قرباني کړئ، يعنې يو
وړی چې يو کلن وي او هېڅ
عيب په کې نه وي. (۱۳) د هغې
سره به تاسو د دوو کيلو گرامو بنو
اوږو د غلې دانې يوه نذرانه چې
د زيتونو تېل ورسره گډ وي
وړاندې کړئ. دا يوه داسې نذرانه
ده چې په اور باندې خښتن ته
تيارېږي او بوی يې په هغه باندې
ښه لگېږي. همدارنگه د هغې سره
به تاسو د خښلو د نذرانې په توگه

يو ليتر د شرابو نذرانه هم وړاندې
کړئ. (۱۴) ترڅو پورې چې تاسو
خدای ته دا نذرانه راوړې نه وي،
نو نوې غلې دانې هېڅ مه خورئ.
که هغه خامې وي، نينې شوي
وي، يا ډوډۍ ورڅخه پخه شوي
وي هغه دې ونه خوړل شي. په
دې قانون باندې دې د تل دپاره
ستاسو د ټولو نسلونو له خوا عمل
وشي.

د لو کولو اختر

⑮ د سبت د ورځې په سبا

چې تاسو په کې خښتن ته د

وړاندې کولو دپاره خپلې گډې

راوړئ، پوره اووه هفتې وشمېرئ.

⑯ په پنځوسمه ورځ، يعنې هغه

ورځ چې د اووم سبت څخه

وروسته وي، د نوي حاصل څخه

خښتن ته د غلې دانې بله نذرانه

وړاندې کړئ. ⑰ هره کورنۍ دې

دوه ډوډۍ راوړي چې ماته د

وقف کولو دپاره پورته ونيول

شي. هر ه يوه دې د دوو
کيلوگرامو بنو اوږو څخه پخه
شوي وي او خميره هم په کې
وي. دا به څښتن ته د لومړنيو
رېبل شويو غلو دانو د نذرانې په
توگه وړاندې شي. (۱۸) قوم دې د
دودۍ سره اووه يو کلن وري، يو
غويي او دوه پسونه وړاندې کړي،
د دغو څخه دې په يو کې هم کوم
عيب نه وي. دا به د غلې دانې او
د څښلو د نذرانې سره څښتن ته
يوه سوځېدونکې نذرانه وي، يوه

داسې نذرانه چې بوی یې په
خښتن باندې ښه لگېږي. (۱۹) بیا د
کناه د نذرانې دپاره یو سپرلی او د
سلامتی د نذرانې دپاره دوه یو
کلن وري قرباني کړی. (۲۰) کاهن
دې هغه ډوډۍ چې د لومړنیو
رېبل شویو غلو دانو ښه ده، د
دوه وریو سره خښتن ته د وقف
کېدلو په خاطر پورته ونیسي. دا
خښتن ته یوه سپېڅلې نذرانه ده
چې باید کاهنانو ته ورکړل شي.
(۲۱) تاسو باید په هماغه ورځ د

عبادت دپاره سره راتپول شى او
هېڅ ورځنى کار ونه کړى.
هر چپرته چې ستاسو اولاده
اوسېږي، دا مقررات دې تل تر تله
مراعت کړي.

②۲ کله چې تاسو د خپلو

حکمکو حاصلات لو کوى، نو هغه
د پټيو تر غاړو پورې مه لو کوى
او هغه وېرې چې د لو خخه پاتې
شوي وي، هغه مه راتپولوى. هغه
غريبانو او پرديو خلکو ته

پر پردی. زه ستاسو خبنتن خدای
یم.»

د سرنیو اختر

(شمېر ۲۹: ۱-۶)

۲۳ خبنتن موسی ته وویل:

۲۴ «د اسراییلو قوم ته ووايه چې

د هر کال د اوومې میاشتي لومړی

ورځ د آرام کولو ځانگړې ورځ ده

او د اسراییلو ټول خلک دې د

سرنی د اواز په اورېدلو سره د

عبادت دپاره سره راټول شي. ۲۵

په هماغه ورځ خپل عادي کار
مه کوي، خو خښتن ته يوه داسې
نذرانه وړاندې کړي چې په اور
باندي تياريري.»

د کفارې ورځ

(شمېر ۲۹: ۷-۱۱)

②۶ خښتن موسی ته وويل:

②۷ «هر کال د اوومې مياشتې

لسمه ورځ د کفارې ورځ ده. په

هغه ورځ د عبادت دپاره سره

راتول شئ او روژه ونيسئ. يوه

داسې نذرانه وړاندې کړی چې
څښتن ته په اور باندې تیارېږي.

۲۸) په هغه ورځ هېڅ کار مه

کوی، ځکه چې دا د کفارې ورځ

ده چې ستاسو دپاره ستاسو د

څښتن خدای په حضور کې کفاره

ادا کېږي. ۲۹) هرڅوک چې په

هغه ورځ روژه ونه نیسي باید د

خدای د قوم څخه وشرل شي.

۳۰) که چېرې څوک په هغه ورځ

کوم کار وکړي، زه به په خپله هغه

ووژنم. ۳۱) دا قانون ستاسو په

ټوله اولاده باندې هر چپرته چې
اوسېږي، عملي کېږي. (۳۲) د هغې
مياشتې په نهمه ورځ د لمړپرېواته
خځه نيولې د مياشتې د لسمې
ورځې تر لمړپرېواته پورې دا
ورځ د آرام کولو د يوې ځانگړې
ورځې په توگه ولمانځئ او په دې
دوران کې بايد تاسو روژه
ونيسئ.»

د جونگرو اختر

(شمېر ۲۹: ۱۲-۴۰)

٣٣ ڄڻتن موسی ته وویل:

٣٤ «اسراييليانو ته ووايه چي د

اوومې مياشتي په پنځلسمه ورځ

ڄڻتن ته د درناوی دپاره د

جونگړو اختر پيل کيږي. هغه

اووه ورځي دوام کوي. ٣٥ په

دغو ورځو کې لومړی ورځ د

عبادت دپاره سره راتول شئ او

خپل ورځنی کار مه کوی. ٣٦

اووه ورځي ڄڻتن ته داسې

نذرانې وړاندې کړي چي په اور

باندي تياریږي او په اتمه ورځ بيا

د عبادت دپاره سره راټول شى او
د پخوا په شان نذرانه وړاندې
کړى. دا د عبادت ورځ ده او
تاسو به خپل عادي کار نه کوئ.

③۷ دا هغه اخترونه دي چې د
څښتن له خوا ټاکل شوي دي.
هغه داسې ولمانځئ چې سره
راتول شى او هغه ډول ډول
نذرانې چې په اور باندې څښتن
ته تيارېږي يعنې سوځېدونکې
نذرانې، د غلو دانو نذرانې، قربانۍ

او د خنبلو نذرانې، دا هره يوه
دي په خپله مناسبه ورځ هغه ته
وړاندې شي. (۳۸) دا اخترونه د
سبت د ورځو څخه بېل دي او دا
نذرانې د عادي سوغاتونو څخه
بېلې دي، يعنې ستاسو د هغو
نذرانو څخه چې د نذرونو دپاره
دي او د هغو د خپلې خوښې
نذرانو څخه چې خښتن ته يې
ورکوي.

(۳۹) نو کله چې تاسو خپل پتي

ورپیل، اووه ورځې دا اختر چې د
اوومې میاشتي په پنځلسمه ورځ
پیل کیږي، ولمانځئ. لومړۍ ورځ
به د آرام کولو ورځ وي او اتمه
ورځ به هم د آرام کولو ورځ وي.
په لومړۍ ورځ تاسو د خپلو
ونو څخه ډېره بڼه مېوه، د خرما د
ونې څانګې، پانې لرونکې څانګې
او د سیند د غاړو څخه ولې
واخلئ او اووه ورځې د خپل
څښتن خدای په حضور کې
خوشحالي وکړئ. (۴۱) دا هر کال

اووه ورځې خښتن ته د درناوي
دپاره د يو اختر په توگه ولمانځئ.
ستاسو راتلونکې اولاده دې تل
ترتله د دې قانون څخه پيروي
وکړي. هغه په اوومه مياشت
ولمانځئ. (۴۲) د اسراييلو ټول

خلک بايد اووه ورځې په
جونگړو کې واوسېږي، (۴۳) ترڅو
ستاسو اولاده په دې پوه شي کله
چې ما د اسراييلو قوم د مصر
څخه راوويست، هغوی مې دې ته
مجبور کړل چې په ساده جونگړو

کې واوسېږي. زه ستاسو څښتن
خدای یم.»

④ نو په دې ډول موسی د
اسرايیلو خلکو ته لارښوونه وکړه
چې د څښتن اخترونه ولمانځي.

د څراغونو ساتنه کول

(هجرت ۲۷: ۲۰-۲۱)

- ① څښتن موسی ته وویل:
- ② «اسرايیلیانو ته امر وکړه چې
د هغو څراغونو دپاره چې په

سپېڅلي خېمه کې دي د زيتونو

سوچه تېل راوړي، ترڅو هغه په

دوامداره توگه بل وساتل شي. ③

هارون دې هر ماښام هغه بل

کړي او هغه دې تر سهاره پورې

د خښتن په حضور کې د پردې

څخه دباندې د لوظ د صندوق په

مخکې چې په ډېر سپېڅلي ځای

کې دی، بل وساتي. دا حکم دې

د تل دپاره مراعت شي. ④

هارون بايد په هغو خراغونو

باندې پام وکړي چې د سوچه

سرو زرو په خراغدان باندي دي
او وگوري چې هغه په منظمه
توگه د خښتن په حضور کې بل
وي.

هغه ډوډی چې خدای ته وړاندي
کيږي

⑤ خلورويشت کيلوگرامه بڼه
اوږه واخله او دولس ډوډی
ورڅخه پخې کړه. ⑥ دا ډوډی په
دوه قطارونو کې چې په هر قطار
کې شپږ ډوډی وي، په هغه مېز

باندي کپرده چي په سوچه سرو
زرو پوئبل شوی دی او د خښتن
په حضور کې دی. ⑦ په هر

قطار باندي لږه سوچه او قيمتي
خوشبويي واچوه چي دا

خوشبويي به خښتن خدای ته په
اور باندي د تيار پدونکي نذراني د
يوې نښې په شان وي چي د

ډوډی په حای وړاندي کپري. ⑧

دا ډوډی دې په هر سبت کې د
خښتن په حضور کې کښنودل
شي. دا د تل دپاره د اسراييلو

دنده ده. ⑨ دا ډوډی د هارون او
د هغه د اولادې ده. هغوی دې
هغه په یو سپېڅلي ځای کې
وځوري، ځکه چې دا د هغو
نذرانو یوه ډېره سپېڅلې برخه ده
چې خښتن ته په اور باندې
تیارېږي.»

د کفر ویلو او د قتل دپاره سزاګانې

⑩-⑪ یو سړی ؤ چې پلار یې
مصری او مور یې اسرایلی وه
چې شلومیت نومېدله، هغه د

دبري لور وه چې د دان د قبيلې
شخه و. دغه سړي په کمپ کې د
يو اسراييلي سره شخړه وکړه. د
شخړې په وخت کې هغه خښتن
ته ښکښلې وکړې، نو هغوی دا
سړی موسی ته راوست. (۱۲) هغه
يې تر څارنې لاندې وساته او
خښتن ته يې انتظار کاوه چې
دوی ته ووايي چې د هغه سره
څه وکړي.

(۱۳) بيا خښتن موسی ته وويل:

«کفر ویونکی د کمپ خخه (۱۴)

دباندي وباسه. هرچا چې د هغه

بنکنخلي چې خبنتن ته يې کړي

دي اورېدلې وي، خپل لاسونه

دې د هغه په سر باندي کېږدي او

ټول قوم دې هغه سنگسار کړي.

(۱۵) اسراييليانو ته ووايه: که چېرې

خوک خدای ته بنکنخلي وکړي،

نو هغه به د خپلو بدو سزا وويني.

(۱۶) هرخوک چې د خبنتن په نوم

کفر ووايي، بايد ووژل شي. ټول

قوم بايد هغه سنگسار کړي. که

هغه يو پردی کس وي يا
اسراييلي وي، کله چې هغه د
خدای په نوم کفر ووايي، بايد
ووژل شي.

①۷ هرڅوک چې قتل وکړي،
بايد ووژل شي ①۸ او هرڅوک
چې د بل چا حيوان ووژني، بايد
تاوان يې ورکړي. قانون دا دی
چې د ژوند په بدل کې ژوند
واخيستل شي.

①۹ که چپرې يو خوک يو بل

کس ټپي کړي، هرڅه چې هغه

کړي وي، هماغه شان عمل به

ورسره کيږي. ②۰ که چپرې تاسو

د چا يو هډوکی مات کړئ،

ستاسو يو هډوکی به مات شي. که

چپرې تاسو د چا يوه سترگه

وباسئ، ستاسو يوه سترگه به

وويستل شي. که چپرې تاسو د

چا يو غاښ مات کړئ، ستاسو يو

غاښ به مات شي. څنگه چې

تاسو يو بل کس ټپي کړئ، تاسو

سره به په بدل کې هماغه شان
کار کيږي. (۲۱) هر څوک چې يو

حيوان ووژني تاوان به يې
ورکوي، خو څوک چې يو انسان
ووژني، هغه به ووژل شي. (۲۲) دا

قانون په تاسو ټولو باندې عملي
کيږي، يعنې په اسراييليانو او په

هغو پرديو خلکو باندې چې

ستاسو په منځ کې اوسېږي، ځکه

چې زه ستاسو څښتن خداى يم.»

(۲۳) کله چې موسى د اسراييلو

قوم ته دا خبرې وکړې، هغوی دا
سړی د کمپ څخه دباندې
وووېست او سنگسار یې کړ. په
دې ډول د اسراییلو قوم هغه څه
وکړل چې څښتن یې موسی ته
امر کړی ؤ.

اووم کال

(تثنیه ۱۵:۱-۱۱)

① د سینا په غره باندې
څښتن موسی ته وویل: ② «د
اسراییلیانو سره خبرې وکړه او

ورته ووايه: كله چي تاسو هغي

خاوري ته چي زه يي دركوم

ورنوخئ، بايد خبستن ته د

درناوي په خاطر هر اووم كال د

خمي د كرلو خخه ډډه وكړئ.

③ شپږ كاله خپل پتي وكړئ او

شپږ كاله د خپلو انگورو د تاكونو

خانگي اصلاح كړئ او حاصلات

يي راتول كړئ. ④ خو په اووم

كال دې خمي بيخي شاړه پاتي

شي، دا به خبستن ته وقف شوي

كال وي. په دې كال كې خپل پتي

مه ڪري او د خپلو انگورو د
تاکونو خانگي مه اصلاح کوي.
⑤ هغه غلي داني مه رپي چي
بي له کرلو په خپله راشني کيري
او د خپلو هغو تاکونو خخه انگور
مه راتولوي چي خانگي بي
اصلاح شوي نه وي. دا يو کال
دي چي ځمکه په کي بيخي شاره
پاتي کيري. ⑥-⑦ خو بيا هم تاسو،
ستاسو غلامان، ستاسو مزدوران
او هغه پردي خلک چي ستاسو
په منع کي اوسيري او همدارنگه

ستاسو اهلي او وحشي حيوانات
کولای شي هغه څه چې په ځمکه
کې راشنه کيږي، وځوري.

د بېرته ورکولو کال

⑧ اووه ځلې اووه کاله

و شمېرې، چې ټول نهه څلوېښت

کاله کيږي. ⑨ بيا د اوومې

مياشتې په لسمه ورځ چې د

کفارې ورځ ده، په ټول وطن کې

سړني ووهي. ⑩ په دې ډول به

تاسو پنځوسم کال سپېڅلی کال

وگنئی او د وطن ټولو اوسېدونکو

ته به ازادي اعلان کړی. د دې

کال په دوران کې به هغه ټول

جايداد چې خرڅ شوی وي، خپل

اصلي خاوند يا د هغه اولادې ته

بېرته ورکړل شي او هرڅوک چې

د غلام په توگه خرڅ شوی وي،

خپلې کورنۍ ته به ورسټون شي.

⑪ پنځوسم کال به ستاسو دپاره

د بېرته ورکولو کال وي. تاسو

خپلې ځمکې ونه کړئ او هغه

غلي دانې ونه رپيئ چې په خپله

راشني کيڙي او د خپلو هغو
تاکونو څخه انگور مه راتولوئ
چې خانگي يې اصلاح شوي نه
وي. (۱۲) د بېرته ورکولو ټول کال
به ستاسو دپاره پاک وي، تاسو به
يوازي هغه څه خوري چې په
پټي کې په خپل سر راشنه کيږي.

(۱۳) په دې کال کې به هغه ټول
جايداد چې خرڅ شوی وي، خپل
اصلي خاوند ته بېرته ورکړل شي.
(۱۴) که چېرې تاسو په خپل يو

هېوادوال باندي ځمکه خرڅه
کړی یا یې ورڅخه واخلي، د یو
بل څخه گټه مه اخلي. (۱۵) د
ځمکې بیه دې د هغو کلونو د
شمېر له مخې حساب شي چې د
بېرته ورکولو د بل کاله پورې په
کې دا ځمکه حاصل ورکولای
شي. (۱۶) که چېرې کلونه ډېر وي،
نو بیه به یې لوړه وي، خو که
چېرې کلونه کم وي، نو بیه به یې
ټیټه وي، ځکه چې څه چې
خرڅیږي هغه به د فصلونو د

شمپر له مخې وي. (۱۷) د يو بل
خخه گټه مه اخلي خو زما خخه
ووپرېږي، خكه چې زه ستاسو
خښتن خدای يم.

په اووم کال به خدای خوراک
تیاروي

(۱۸) د خښتن د ټولو فرمانونو
او قوانینو خخه پيروي وکړي،
ترخو په دې خاوره کې په امن
سره ژوند وکړي. (۱۹) خمه به
خپل حاصلات ورکړي او تاسو

چې هرڅه غواړئ د خوړلو دپاره
به يې ولري او په امن کې به ژوند
کوي.

②۰ خو کېدای شي چې تاسو

پوښتنه وکړئ: که چېرې مونږ څه

شي ونه کړو او حاصل راټول نه

کړو، نو په اووم کال به څه شي

وخورو؟ ②۱ زه به په شپږم کال

تاسو ته داسې برکت درکړم چې

ځمکه به د درېو کلونو دپاره پوره

حاصل ورکړي. ②۲ کله چې تاسو

د اتم کال په دوران کې خپلې
خټمکې وکړئ، د هغو حاصلاتو
خڅه به خواړه خورئ چې د
شپږم کال په دوران کې راتپول
شوي وو او په نهم کال کې به هغه
خواړه وخورئ چې تاسو په اتم
کال کې کرلي دي.

د جايداد بېرته ورکول

٢٣ تاسو بايد خپله خټمکه د

تل دپاره خرڅه نه کړئ، ځکه
چې دا ستاسو نه ده. هغه خټمکه

زما ده او تاسو په کې د هغو
پردیو خلکو په شان یی چي
کولای شي د هغې خخه یوازي
کته واخلي.

٢٤ کله چي حَمکه خرخپري،

د هغې اصلي خاوند حق لري

چي هغه بېرته په بيه واخلي. ٢٥

که چپري ستاسو اسراييليانو

خخه يو کس غريب شي او

مجبور شي چي د خپلي حَمکې

خخه يو خه حَمکه خرخه کړي،

د هغه ډېر نژدې خپلوان بايد هغه

بېرته واخلي. (۲۶) که چېرې يو

کس يو خپلوان هم ونه لري چې

هغه بېرته واخلي، کېدای شي چې

هغه وروسته شتمن شي او پوره

پيسې ولري چې هغه بېرته

واخلي. (۲۷) نو په داسې حالت کې

هغه بايد د حاصلاتو بيه د هغو

کلونو دپاره معلومه کړي چې د

بېرته ورکولو تر راتلونکي کاله

پورې پاتې وي او د هغو پيسې

دې هغه کس ته ورکړي چې

ورباندي چي هغه خرڅه شوي
وي. بيا هغه کولای شي چي بپرته
خپله ځمکه واخلي. (۲۸) خو که
چپري اصلي خاوند نه شي
کولای چي هغه ځمکه بپرته په
بیه واخلي، نو هغه به د بپرته
ورکولو د راتلونکي کال پوري د
نوي خاوند وي. د بپرته ورکولو
په کال به هغه بپرته خپل اصلي
خاوند ته ورکړل شي.

(۲۹) که چپري يو کس په دېوال

لرونکي بناړ کي يو کور خرڅ
کړي، دا حق لري چې د لومړي
کال په ټول دوران کې د خرڅېدلو
د نېټې څخه را په دې خوا هغه
بېرته واخلي. (۳۰) خو که چېرې
هغه په دې کال کې بېرته واخلي،
د هغه د بېرته اخیستلو حق له
لاسه ورکوي او هغه کور د
اخیستونکي او د هغه د اولادې
تلیاتې ملکیت کيږي. هغه به د
بېرته ورکولو په کال کې بېرته
ورنه کرای شي. (۳۱) خو کوم

کورونه چې په بې دپواله کلیو کې
دي، په هغو باندي دې د پتيو په
شان کار وشي. اصلي خاوند حق
لري چې هغه بېرته واخلي او هغه
دې د بېرته ورکولو په کال کې
بېرته ورکړای شي. (۳۲) لایان دا
حق لري چې خپل جايداد په هغو
بنارونو کې چې هغوی ته ورکړل
شوي دي، په هر وخت کې بېرته
په بيه واخلي. (۳۳) که چېرې يو
لاوي د دغو بنارونو څخه په يو
بنار کې يو کور خرڅ کړي او

بپرته يې وانخلي، هغه بايد د بپرته
ورکولو په کال کې بپرته ورکړای
شي، ځکه چې د اسرايلو د قوم
په منځ کې چې لاويان په خپلو
ښارونو کې کوم کورونه لري، هغه
د هغوی تليپاتي ملکيت دی. (۳۴)
خو هغه خرڅايونه چې د لاويانو
د ښارونو په شاوخوا کې دي، هغه
به هېڅکله خرڅ نه شي. دا د تل
دپاره د هغوی ملکيت دی.

غريبانو ته پورونه ورکول

٣٥) كه چپرې يو اسراييلي چې

تاسو سره نژدې اوسپرې غريب
شي او خپل ځان ونه شي ساتلی،
تاسو بايد د هغه سره داسې مرسته

وکړئ لکه څنگه يې چې د يو
پردي يا موقتي اوسېدونکي سره
کوی، ترڅو هغه وکولای شي چې
ستاسو په خوا کې واوسپرې. ٣٦)

د يو اسراييلي څخه هېڅ سود مه
اخلئ، خو د خپل خدای څخه
ووپرېږئ، ترڅو ستاسو هېوادوال
وکولای شي چې ستاسو په خوا

کې واوسېږي. (۳۷) په هغو پيسو
باندي چې تاسو يې ورته په پور
ورکوي د هغوی څخه سود مه
اخلئ او په هغو خوږو باندي چې
تاسو يې ورباندي خرڅوي، گټه
مه اخلئ. (۳۸) زه ستاسو څښتن
خدای یم چې تاسو مې د مصر
څخه راوويستلي، ترڅو د کنعان
ځمکه درکړم او ستاسو خدای
اوسم.

د غلامانو ازادول

٣٩) كه چپري يو اسراييلي چي

تاسو سره نژدي اوسپري دومره

غريب شي چي خپل خان په

تاسو باندي د غلام په توگه خرڅ

کړي، تاسو به په هغه باندي د

غلامانو کار نه کوي. (٤٠) د هغه

سره دي د مزدور يا هغه موقتي

اوسېدونکي په شان چلند وشي

چي ستاسو په منځ کي اوسپري.

هغه اسراييلي دي د بېرته ورکولو

تر بل کاله پوري ستاسو خدمت

وکړي. (٤١) په هغه وخت کي به

هغه او د هغه اولادونه ستاسو
څخه لار شي او خپلې کورنۍ او
د خپلو نیکونو ملکیت ته به
ورستانه شي. (۴۲) اسرائیلیان زما
غلامان دي چې ما د مصر څخه
راوووستل. په دې خاطر باید
هغوی د غلامانو په توګه خرڅ نه
شي. (۴۳) د خپل خدای څخه
ووپرېږئ او د هغوی سره سخت
چلند مه کوئ. (۴۴) که چېرې تاسو
غلامانو ته اړتیا لرئ، کولای شئ
چې د خپل شاوخوا قومونو څخه

يې په بيه واخلي. (۴۵) همدارنگه
تاسو کولای شئ چې ځينې پردې
خلک چې ستاسو په منځ کې
اوسېږي او د هغوی اولادونه چې
ستاسو په خاوره کې پيدا شوي
دي هم په بيه واخلي. هغوی به
ستاسو ملکيت شي. (۴۶) وروسته
تاسو هغوی خپلو اولادونو ته د
ميراث په توگه پرېښودلی شئ او
د ټول عمر دپاره ورڅخه غلامان
جوړولی شئ. خو د خپلو
اسراييليانو سره بايد سخت چلند

ونه کړی.

④۷ فرض کړی یو پردی یا یو

داسې موقتي اوسېدونکی چې

ستاسو په منځ کې اوسېږي شتمن

شي، خو کوم اسرایلی غریب شي

او خپل ځان په هغه پردی کس یا

د هغه کس د کورنۍ په غړي

باندې د غلام په توګه خرڅ کړي.

④۸ هغه د خرڅېدلو څخه وروسته

بیا هم حق لري چې بېرته په بیه

واخیستل شي. یو ورور، ④۹ یا یو

تره يا يو د تره زوی يا يو بل
نژدې خپلوان يې بېرته اخیستلی
شي. که چېرې هغه په خپله پوره
پيسې لاسته راوړي، خپله ازادې
په خپله اخیستلی شي. (۵۰) هغه
باید د هغه چا سره چې دی یې
اخیستی دی مشوره وکړي او د
هغه وخت څخه چې خپل ځان
یې خرڅ کړی و د بېرته ورکولو د
بل کاله پورې کلونه دې وشمېري
او د هغه د ازادېدلو بیه دې د
پاتې کلونو د هغه نرخ له مخې

وي چي يو مزدور ته د هغو كلونو
د شمېر په حساب وركول كيږي.
٥٢-٥١) كه چيري د بېرته وركولو تر
كاله پوري زياته موده پاتي وي،
هغه به د خپلي ازادۍ دپاره زياتي
پيسي وركوي او كه چيري لږه
موده پاتي وي، نو لږي پيسي به
وركوي (٥٣) د هغه سره دې د
داسې مزدورانو په شان چلند
وشي چي د كال په حساب
اجيران نيول كيږي. تاسو بايد
وگورئ چي د هغه خاوند د هغه

سره سخت چلند ونه کړي. (۵۴)

حتی که چپرې هغه په دغو

طریقو ازاد نه شي، د بېرته ورکولو

په راتلونکي کال باید هغه او د

هغه اولادونه ازاد شي. (۵۵) دا

حکمه چې اسرایلیان زما غلامان

دي چې ما د مصر څخه

راوويستل. زه د هغوی خښتن

خدای یم.»

د اطاعت کولو دپاره برکتونه

(تثنیه ۷:۱۲-۲۴، ۱:۲۸-۱۴)

① خښتن وويل: «د خپلو

ځانونو دپاره بتان، مجسمې يا د
تېرو ستنې مه جوړوئ چې د هغو
عبادت وکړئ. زه ستاسو خښتن
خدای یم. ② د سبت د ورځې
څخه پيروي وکړئ او د هغه ځای
درناوی وکړئ چې زما عبادت په
کې کيږي. زه خښتن یم.

③ که چېرې تاسو زما د

فرمانونو څخه پيروي وکړئ او
زما امرونو ته غاړه کېږدئ، ④ نو

زه به په سم وخت په تاسو باندي
پاران ووروم، ترخو ځمکه
حاصلات ورکړي او ونې مپوې
ونيسي. ⑤ ستاسو فصلونه به
دومره پرېمانه شي چې ستاسو د
غلو دانو غوبل به تر هغې پورې
دوام وکړي، ترخو د انگورو د
راتولولو وخت راشي او ستاسو د
انگورو د حاصل راتولول به تر
هغه وخته پورې دوام وکړي،
ترخو د غلو دانو د کرلو وخت
راورسيږي. هرڅه چې تاسو يې

غواړئ، هغه به وخورئ او په
خپله خاوره کې به په امن سره
واوسېږئ.

⑥ زه به ستاسو خاورې ته
ارامي راولم او تاسو به بې د چا
له وېرې خوب کولای شئ. زه به
د هغې خاورې څخه خطرناک
حيوانات لېرې کړم او هلته به نور
جنگ نه وي. ⑦ تاسو به په
خپلو دښمنانو باندې بريالي شئ
او په جگړه کې به يې ووژنئ. ⑧

ستاسو پنځه تنه به وکولای شي

چې سلو تنو ته ماتې ورکړي او

ستاسو سل تنه به وکولای شي

چې لسو زرو تنو ته ماتې

ورکړي. ⑨ زه به تاسو ته برکت

درکړم او ډېر اولادونه به درکړم

او په هغه لوظ باندې به ودرېږم

چې تاسو سره مې کړی دی. ⑩

ستاسو حاصلات به دومره

پرېمانه شي چې هغه به تر کاله

پورې ورسېږي او حتی څه چې د

زاړه حاصل څخه پاتې دي هغه

به لپری و غورخوی، ترخو د نوي

حاصل دپاره خای پیدا شي. (۱۱)

زه به راشم او ستاسو په منخ کې

به اوسپرم او هېڅکله به ستاسو

خخه کرکه ونه کړم. (۱۲) زه به

تاسو سره مل یم او ستاسو خدای

به یم او تاسو به زما قوم یی. (۱۳)

زه ستاسو خښتن خدای یم چې

تاسو مې د مصر خخه

راوويستلی، ترخو نور د مصریانو

غلامان ونه اوسئ. ما ستاسو د

غلامی جگونه مات کړل او تاسو

ته مې د دې توان درکړ چې په
سرلورې سره واوسېږي.»

د سرغړونې سزا

(تثنيه ۲۸: ۱۵-۶۸)

①۴ خښتن وويل: «خو که

چېرې زما امرونو ته غاړه

کېږدئ، نو تاسو ته به سزا درکړل

شي. ①۵ که چېرې تاسو زما د

قوانينو او حکمونو د منلو څخه

انکار وکړئ او هغه لوظ مات

کړئ چې تاسو سره مې کړی دی،

①۶ نو زه به تاسو ته داسې سزا
درکړم: په تاسو باندې به افت
نازل کړم، داسې ناروغي چې د
علاج وړ نه وي او تېې چې تاسو
به پرانده کړي او ستاسو ژوند به
خراب کړي. تاسو به خپل
فصلونه وکړئ، خو هېڅ ګټه به
درته ونه رسوي، ځکه چې څه
چې تاسو کړئ ستاسو دښمنان به
يې وځوري. ①۷ زه به ستاسو په
خلاف شم، ترڅو ستاسو دښمنان
تاسو ته ماتې درکړي او هغوی

چې ستاسو څخه کرکه کوي، په
تاسو باندې به حکومت کوي.
تاسو به دومره وپرېږئ چې بې له
دې چې څوک مو تعقيب کړي،
تاسو به تېښتئ.

①۸ که چېرې د دغو ټولو

شيانو څخه وروسته بياهم ماته
غور و نه نيسئ، زه به تاسو ته
ستاسو د گناهونو په خاطر اووه
چنده زياته سزا درکړم. ①۹ زه به
ستاسو سخت غرور مات کړم.

هېڅ باران به نه وي او ستاسو
خټکه به وچه شي او د اوسپنې
په شان به کلکه شي. (۲۰) ستاسو
ټول زيار او زحمت به تاسو ته
هېڅ گټه ونه رسوي، خټکه چې
ستاسو خټکه به فصلونه نه کوي
او ونې به مپوه ونه نيسي. (۲۱) که
چېرې تاسو زما په خلاف اوسئ
او ماته غوړ ونه نيسي، زه به بيا
ستاسو سزا اووه چنده زياته کړم.
(۲۲) زه به ستاسو منع ته وحشي
حيوانات درولپرېم او هغوی به

ستاسو اولادونه ووژني، ستاسو
حيوانات به له منځه يوسي او
ستاسو شمېر به دومره کم کړي
چې لارې به مو خوشې پاتې
شي.

②③ که چېرې د دغو ټولو

سزاگانو سره سره زما خبرو ته
غور و نه نيسي او زما په خلاف

پاتې شي، ②④ زه به په خپله

ستاسو په خلاف شم او تاسو ته

به له مخکې څخه اووه چنده

سخته سزا درکرم. (۲۵) زه به په
تاسو باندې جنگ راولم د دې په
خاطر چې تاسو ته د خپل لوظ د
ماتولو دپاره سزا درکرم او که
چېرې تاسو د خوندي پاتې کېدلو
دپاره په خپلو ښارونو کې راتول
شئ، زه به په تاسو باندې
ناعلاج ناروغی نازلې کړم او
تاسو به مجبور شئ چې خپلو
دښمنانو ته تسلیم شئ. (۲۶) زه به
په تاسو باندې خواږه بند کړم چې
لس ښځې به په یو تنور ډوډۍ

پخوي. ستاسو جيره به دومره كمه

كړم چې كله تاسو هغه ټوله

وخورئ، بيا به هم ماږه نه شئ.

②٧ كه چېرې له دې سره سره

بياهم تاسو ماته غوږ ونه نيسئ او

زما په خلاف پاتې شئ، ②٨ بيا به

زه په تاسو باندې خپل غضب

نازل كړم او ستاسو سزا به له

پخوا څخه اووه چنده زياته كړم.

②٩ ستاسو لوږه به دومره زياته

شي چې خپل اولادونه به

و خورئ. (۳۰) زه به ستاسو

سيمه ييز عبادت خايونه او د

خوشبويي د سوخولو خايونه له

منځه يوسم. مړي به مو ستاسو په

بي ساه بتانو باندي وغورخوم. زه

به ستاسو خخه کرکه وکړم. (۳۱)

ستاسو بنارونه به په کنډوالو بدل

کړم، ستاسو عبادت خايونه به له

منځه يوسم او ستاسو قرباني به

قبولي نه کړم. (۳۲) زه به ستاسو

وطن داسې وران کړم چې کله

ستاسو د بنمنان هغه ونيسي، نو

دي ورائي ته به هڪ حيران پاتي

شي. (۳۳) زه به په تاسو باندي

جنگ راولم او تاسو به په پرديو

هيوادونو کي خپاره ڪرم. ستاسو

حڪمڪه به خوشي پاتي شي او

بنارونه به مو په ڪندوالو بدل شي.

(۳۵-۳۴) بيا به حڪمڪه د شاري پاتي

ڪپڙو د ڪلونو خخه چي تاسو

پريڻي نه وه، گته واخلي. نو

ترخو پوري چي تاسو د خپلو

دڻمنانو په خاوره کي په

جلاوطني کي اوسپري، هغه به

خوشې او شاره پاتې شي.

ستاسو هغه خلک چې په

جلاوطني کې دي، د هغوی په

زړونو کې به داسې وېره واچوم

چې د هغې پانې له اواز څخه به

هم تنبتي چې باد يې رپوي.

هغوی به داسې منډې وهي لکه

څوک چې يې په جگره کې

تعقيبوي. د هغوی په څنگ کې به

هېڅ دښمن نه وي، خو هغوی به

غورځيري. (۳۷) هېڅ څوک به

هغوی نه تعقیبوی، خو هغوی به د
یو بل دپاسه غورځیږي او دا توان
به نه لري چې د خپلو دښمنانو په
وړاندې ودریږي. (۳۸) هغوی به په
پردي وطن کې مړه شي او د
خپلو دښمنانو خاوره به یې
ژوندي تېر کړي. (۳۹) د هغوی
خخه چې څوک د خپلو دښمنانو
په خاوره کې ژوندي پاتې شي، د
هغوی ژوند به ستاسو او ستاسو د
نیکونو د گناه له امله برباد شي.

د راتلونکې دپاره هيله

④۰ خو ستاسو اولاده به د

خپلو گناهونو او خپلو نیکونو د

گناهونو اقرار کوي چې زما سره

يې بې وفايي او دښمني وکړه ④۱

او زه يې د خپل ځان په خلاف

کړم، ترڅو هغوی د خپلو دښمنانو

خاورې ته وشړم. په اخر کې کله

چې ستاسو د اولادې سخت

زړونه نرم شي او د خپلې گناه

دپاره سزا ومومي، ④۲ زه به د

يعقوب، اسحاق او ابراهيم سره
خپل لوظ او خپل قوم ته د
خټکې د ورکولو وعده راياده
کړم. (۴۳) لومړی بايد د دې وطن
خلک دا خټکه پر پردي، ترخو د
شارپې پاتې کېدلو څخه ګټه
واخلي او هغوی بايد زما د
قوانينو او فرمانونو د ردولو په
سبب د خپلو ګناهونو پوره بيه ادا
کړي. (۴۴) بيا هم، کله چې هغوی د
خپلو دښمنانو په خاوره کې وي،
زه به يې بيخي له منځه نه وړم.

هغوی به نه پر پر دم او خیل لوظ
به ورسره مات نه کرم، حُکه چي
زه د هغوی خبستن خدای یم. (۴۵)
خو زه به د هغوی په خاطر هغه
لوظ رایاد کرم چي د هغوی د
نیکونو سره مې هغه وخت کړی و
چي هغوی مې د مصر خخه
راوويستل، د دې دپاره چي زه به
د هغوی خدای اوسم او په دې
ډول مې نورو قومونو ته خپل
قدرت وروښود.»

④④ دا هغه فرمانونه، قوانین او

مقررات دي چې خبنتن د سینا په
غره باندې د اسرائیلیانو د پاره
موسی ته ورکړل.

خبنتن ته د سوغاتونو په هکله
قوانین

① خبنتن موسی ته وویل:

② «د اسرائیلیانو سره خبرې

وکړه او ورته ووايه چې که چیرې

خوک یو بل کس د ځانگړي نذر

په توگه خبنتن ته وقف کړي، نو

هغه کس به د لاندېنيو پيسو په

ورکولو سره ازاد شي: (۷-۳) د

سپېڅلي ځای د معيار له مخې:

● - بالغ نارينه چې عمر يې

د شلو کالو څخه تر شپېتو

کالو پورې وي: ۵۰ د

سپينو زرو سکې.

● - بالغه بنځه: ۳۰ د سپينو

زرو سکې.

● - ځوان نارينه چې عمر

يې د پنځو څخه تر شلو

کالو پورې وي: ۲۰ د

سپينو زرو سکې.

● - ځوانه بنځينه: ۱۰ د

سپينو زرو سکې.

● - ماشوم چې عمر يې د

يوې مياشتې څخه تر

پنځو کالو پورې وي: ۵ د

سپينو زرو سکې.

● - ماشومه: ۳ د سپينو

زرو سکې.

● - هغه نارينه چې عمر يې

د شپېتو کالو څخه زيات

وي: ۱۵ د سپينو زرو
سکې.

● - هغه بنځه چې عمر يې
د شپېتو کالو څخه زيات

وي: ۱۰ د سپينو زرو
سکې.

⑧ که چېرې يو کس چې نذر
ورکوي ډېر غريب وي او نه شي
کولای چې دا ټاکل شوې اندازه
ورکړي، هغه دې دا کس کاهن ته
وړاندې کړي او کاهن به نذر

ورکونکي ته د هغه د توان سره
سمه بیه وټاکي.

⑨ که چیرې د هغه نذر یو

داسې حیوان وي چې خښتن ته د
نذرانې په توگه د منلو وړ وي، نو
داسې سوغات چې خښتن ته
ورکول کيږي، هغه سپېڅلی دی.

⑩ که هغه حیوان ښه وي یا

خراب، هغه نه شي کولای چې د
بل حیوان سره یې بدل کړي. که
چیرې داسې وکړي، نو دواړه

حيوانات د خښتن کيږي. (۱۱) که
چېرې د هغه نذر يو ناپاک حيوان
وي، دا چې هغه خښتن ته د
نذرانې په توگه د منلو وړ نه دی،
نو هغه حيوان بايد کاهن ته
راوستل شي. (۱۲) کاهن دې د هغه
د بڼه والي يا بدوالي له مخې بيه
وتاکي او دا به اخرنی بيه وي. (۱۳)
که چېرې خاوند يې وغواړي
چې هغه حيوان بېرته واخلي، بايد
د هغې د بيې څخه شل فيصده
زيات ورکړي.

١٤) که چپري يو کس خپل

کور خښتن ته وقف کوي، کاهن

به ورته د هغه د ښه والي يا

بدوالي له مخې بيه وټاکي او هغه

به اخرنۍ بيه وي. ١٥) که چپري

هغه کس چې خپل کور يې وقف

کړی دی، وغواړي چې هغه بېرته

واخلي، بايد شل فيصده اضافه بيه

ادا کړي او کور به بيا د هغه شي.

١٦) که چپري يو کس خښتن

ته د خپلې کورنۍ د ځمکې کومه

برخه وقف کوي، د هغې بيه دې د
هغه تخم د اندازې له مخې وټاکل
شي چې په هغه ځمکه کې کرل
کيږي، يعنې د دوه سوه کيلوگرامو
اوربشو تخم دپاره پنځوس د
سپينو زرو سکې. (۱۷) که چېرې
هغه دا ځمکه د بېرته ورکولو د
کال څخه وروسته سمدلاسه وقف
کړي، نو ټوله بيه دې ادا کړي. (۱۸)
خو که چېرې هغه کس خپله
ځمکه له دې څخه وروسته وقف
کړي، کاهن به د هغې بيه د هغو

کلونو د شمېر له مخې حساب
کړي چې د بېرته ورکولو تر
راتلونکي کال پورې پاتې وي او
کمه بیه به وټاکي. (۱۹) که چېرې
هغه کس چې ځمکه یې وقف
کړې ده وغواړي چې هغه بېرته
واخلي، باید د اضافه شلو فیصدو
سره بیه ادا کړي او ځمکه به بېرته
د هغه شي. (۲۰) که چېرې هغه
ځمکه په بل چا باندې خرڅوي،
نو هغه دې لومړی بېرته په بیه
واخلي، پرته له دې د بېرته

اخيستلو حق د تل دپاره له لاسه
ورکوي. (۲۱) د بېرته ورکولو په
راتلونکي کال کې به دا ځمکه
سپېڅلې او د خښتن تليپاتي
ملکيت شي. هغه به د کاهنانو
شي.

(۲۲) که چېرې يو کس خښتن
ته داسې يو پټی وقف کړي چې
اخيستی يې وي او د هغه د
کورنۍ د ځمکې برخه نه وي، (۲۳)
کاهن به د هغه بيه د هغو کلونو د

شمپر له مخې حساب کړي چې د

بېرته ورکولو تر راتلونکي کال

پورې پاتې وي او هغه کس بايد

په هماغه ورځ بيه ادا کړي. پيسې

د خښتن کيږي. (۲۴) دا پټی به د

بېرته ورکولو په کال کې د هغه

اصلي خاوند يا د هغه اولادې ته

بېرته ورکړای شي. (۲۵) ټولې بيې

بايد د سپېڅلي ځای د اندازې له

مخې وټاکل شي.

(۲۶) لومړنی زېږېدلی حيوان له

پخوا څخه د څښتن دی، نو
هېڅوک نه شي کولای چې هغه
څښتن ته وقف کړي. که هغه یو
خوسی وي، یو وری یا سپرلی
وي، که هغه نر وي یا بنځه، هغه
د څښتن دی. (۲۷) که چېرې هغه
یو ناپاک حیوان وي، کېدای شي
چې په اصلي بیه د اضافه شلو
فیصدو سره بېرته واخیستل شي.
که چېرې هغه بېرته وانخیستل
شي، کېدای شي چې په بل چا
باندي په اصلي بیه خرڅ شي.

٢٨ هېڅوک نه شي کولای

چې داسې څه خرڅ کړي يا يې

بېرته واخلي چې پرته له کوم

شرط څخه يې څښتن ته وقف

کړی وي، که هغه يو انسان وي،

يو حيوان، يا د کورنۍ ځمکه وي.

هغه په تلياتې توگه د څښتن دي.

٢٩ څوک چې په مرگ محکوم

شوی وي، هغه نه شي کولای چې

خپل ژوند بېرته په بيه واخلي،

هغه بايد ووژل شي.

٣٠) د ځمکې د ټولو حاصلاتو

لسمه برخه که هغه غلې دانې وي

يا مېوه، هغه د څښتن ده. ٣١) که

چېرې يو کس وغواړي چې د

هغې څخه لږ بېرته واخلي، هغه

بايد د اضافه شلو فيصدو سره

اصلي بيه ادا کړي. ٣٢) کله چې

څوک خپلې پادې او رمې

شمېري، د هغو څخه هر لسم

حيوان د څښتن دی. ٣٣) هغه کس

نه شي کولای چې خپل حيوانات

داسې ترتيب کړي چې خراب

حيوانات ورڅخه غوره کړي او نه شي کولای چې هغه بدل کړي. که چېرې هغه يو حيوان د بل سره بدل کړي، بيا دواړه حيوانات د څښتن کيږي او بېرته په بيه نه شي اخیستل کېدای.»

۳۴ دا هغه امرونه دي چې

څښتن موسی ته د سینا په غره باندې د اسراییلیانو دپاره ورکړل.